



विश्व के सरी

सिर्फ पत्रकारिता...

@ खेल जो हमारे देश के खिलाफ काम कर रहा है...

@ विचार आखिर क्या है 'नई दिल्ली घोषणा पत्र' ...

@ व्यापार फेड की ब्याज दर बढ़ाने की आशंका...

विश्व केसरी खबर झरोखा

भारत नेपाल को प्रतिदिन 18 घंटे बिजली निर्यात करेगा

नई दिल्ली। विनाशकारी बाढ़ से जूझ रहे नेपाल को भारत ने बड़ी राहत दी है। भारत के विद्युत मंत्रालय ने सोमवार को नेपाल को 31 दिसंबर तक प्रतिदिन 18 घंटे बिजली निर्यात करने की मंजूरी दी है। पिछले महीने आई भीषण बाढ़ ने नेपाल की बिजली उत्पादन क्षमता का करीब दसवां हिस्सा प्रभावित कर दिया था।

रेशियर के टूटने से आई बाढ़ ने नेपाल और तिब्बत में भारी तबाही मचाई। इस आपदा में करीब 1,400 लोगों की मौत हुई है। नेपाल में 12 से अधिक जलविद्युत संयंत्र बाढ़ की चपेट में आने से क्षतिग्रस्त या बंद गए।

आपदा के बाद बड़ी संख्या में लोग अब भी लापता हैं। रिपोर्ट के मुताबिक 5,300 से अधिक लोग लापता हैं, जिनमें करीब 900 बिजली संयंत्रों में काम करने वाले कर्मचारी शामिल हैं।

भारत की ओर से बिजली निर्यात बढ़ाने का निर्णय नेपाल की ऊर्जा आपूर्ति को सामान्य करने और बाढ़ से प्रभावित क्षेत्रों में राहत एवं पुनर्वास कार्यों को गति देने की दिशा में महत्वपूर्ण कदम माना जा रहा है।

छत्तीसगढ़ में एसएसबी हेड कांस्टेबल ने खुद को गोली मारी, मौत

कांकर। छत्तीसगढ़ के कांकर जिले में सोमवार सुबह सशस्त्र सीमा बल (एसएसबी) के 41 वर्षीय हेड कांस्टेबल की कथित तौर पर आत्महत्या से मौत हो गई। पुलिस के अनुसार, जवान ने कैप में अपनी सर्विस राइफल से खुद को गोली मार ली।

घटना सुबह करीब 5 बजे अंतगढ़ थाना क्षेत्र के कुहचे गांव स्थित एसएसबी कैप में हुई। मृतक की पहचान आनंद प्रकाश तिवारी के रूप में हुई है। वह एसएसबी की 28वीं बटालियन में हेड कांस्टेबल के पद पर तैनात थे। पुलिस अधिकारी के मुताबिक, घटना की सूचना मिलते ही पुलिस मौके पर पहुंची और मामले की जांच शुरू की। घटनास्थल से कोई सुसाइड नोट नहीं मिला है। जवान ने यह कदम क्यों उठाया, इसका पता लगाने के लिए जांच की जा रही है। पुलिस ने शव को पोस्टमार्टम के लिए भानुप्रतापपुर के अस्पताल भेज दिया है। अधिकारियों द्वारा घटना से जुड़े सभी पहलुओं की जांच की जा रही है।

यमन के हूती विद्रोहियों का सऊदी एयरबेस पर मिसाइल और ड्रोन हमले

सना। यमन के हूती विद्रोहियों ने सोमवार को दावा किया कि उन्होंने दक्षिण-पश्चिमी सऊदी अरब में स्थित एक प्रमुख सैन्य एयरबेस पर दर्जनों बैलिस्टिक मिसाइलों और ड्रोन से हमला किया। सीमा पार बढ़ते

तनाव के बीच इस हमले को क्षेत्र में सैन्य टकराव में बड़ी वृद्धि के तौर पर देखा जा रहा है। हूती समूह द्वारा संचालित अल-मसीरा टीवी पर जारी बयान में यमन प्रवक्ता याह्या सरी ने कहा कि समूह ने सैन्य को सीमा के पास दक्षिण-पश्चिमी सऊदी शहर खमीस मुशैत स्थित किंग खालिद एयरबेस को निशाना बनाकर दर्जनों बैलिस्टिक मिसाइल और ड्रोन दागे।

‘सेमीकॉन इंडिया 2026’ का 17 सितंबर को उद्घाटन करेंगे पीएम मोदी

एजेंसी ■ नई दिल्ली

प्रधानमंत्री नरेंद्र मोदी 17 सितंबर को नई दिल्ली स्थित यशोभूमि में आयोजित होने वाले ‘सेमीकॉन इंडिया 2026’ के पांचवें संस्करण का उद्घाटन करेंगे। 17 से 19 सितंबर तक चलने वाला यह तीन दिवसीय आयोजन वैश्विक सेमीकंडक्टर कंपनियों, नीति निर्माताओं, निवेशकों, शोधकर्ताओं, स्टार्टअप और शिक्षाविदों को एक मंच पर लाएगा, जहां भारत की सेमीकंडक्टर और इलेक्ट्रॉनिक्स मूल्य श्रृंखला में बढ़ती क्षमताओं को प्रदर्शित किया जाएगा।


सोमवार को जारी एक आधिकारिक बयान में कहा गया कि ‘सिलिकॉन टू सिस्टम्स: बिल्डिंग द इकोसिस्टम’ थीम पर

आधारित यह सम्मेलन ऐसे समय आयोजित हो रहा है जब भारत वैश्विक सेमीकंडक्टर आपूर्ति श्रृंखला में अपनी भूमिका मजबूत करने की दिशा में तेजी से आगे बढ़ रहा है।



तीर तेवर

सागर कुमार



चीन-अमेरिका के बीच एआई वॉर? ब्रिक्स के अगले दिन गरमाया मोर्चा

एजेंसी ■ नई दिल्ली

भारत में संपन्न ब्रिक्स शिखर सम्मेलन के समापन के अगले ही दिन कृत्रिम बुद्धिमत्ता (एआई) वैश्विक शक्ति-संतुलन का नया मैदान बनती दिख रही है। राष्ट्रपति शी चिनफिंग ने सदस्य देशों के लिए चीन के नेतृत्व वाला ओपन-सोर्स एआई इकोसिस्टम प्रस्तावित किया है तो राष्ट्रपति डोनाल्ड ट्रंप ने कहा कि अमेरिका इस दौड़ में चीन से आगे है।

राष्ट्रपति ट्रंप के बयान को दरअसल, चीन की तरफ से दुनिया के प्रमुख विकासशील देशों को अपने ओपन सोर्स एआई की तरफ लुभाने की लगातार हो रही कोशिश से जोड़ कर देखा जा रहा है। दो महीने पहले ही चीन ने 29 देशों के साथ वर्ल्ड एआई कोऑपरेशन आर्गनाइजेशन का गठन किया है और अब वह ब्रिक्स के सदस्यों व साझेदारों के सामने भी प्रस्ताव रख दिया है।

दूसरी तरफ, अमेरिकी एआई कंपनियों ने एआई की प्रगति को ‘स्टोलाउन’ करने का आह्वान



किया है। जबकि अमेरिका के नेतृत्व में पैक्स सिलिका संगठन की अंतिम बैठक जून, 2026 में हुई थी। इसमें जारी संयुक्त बयान में 34 देशों ने हस्ताक्षर किये हैं लेकिन उसके बाद अमेरिका के भीतर ही एआई की प्रगति को लेकर विरोधाभास सामने आ रहा है। स्वयं ट्रंप प्रशासन की तरफ से अमेरिकी कंपनियों की एआई प्रौद्योगिकी के इस्तेमाल में अमेरिकी हितों को प्राथमिकता देने की बात की जा रही है। संकेत साफ है कि एआई संबंधित प्रौद्योगिकी को लेकर वैश्विक कूटनीति में तनाव बढ़ने जा रहा है।

इस प्रतिद्वंद्विता को पहचान रहा है। ब्रिक्स के समापन सत्र में पीएम नरेन्द्र मोदी की चेतावनी कि ‘तकनीक और क्रिटिकल मिनिस्ट्रस का हथियार बनाना साझा प्रगति में बाधा बन सकता है’, को भारत की नीति का ही द्योतक है। पीएम मोदी ने उस बयान के जरिए चीन व अमेरिका, दोनों को यह बताने की कोशिश की है कि एआई सिर्फ दो महाशक्तियों की दौड़ नहीं, बल्कि इस प्रौद्योगिकी पर गरीब व विकासशील देशों (ग्लोबल साउथ) की भी पहुंच होनी चाहिए। एआई आधारित प्रौद्योगिकी को लेकर लामबंदी

पिछले तीन-चार महीनों में दुनिया के अलग अलग हिस्सों में एआई को लेकर अपने अपने हितों की रक्षा करने के कई उदाहरण दिखते हैं। अमेरिका ने बेहद उच्च गुणवत्ता वाले चिप्स, सेमीकंडक्टर उपकरण, क्लाउड एक्सेस और कुछ फ्रंटियर माडल पर निर्यात नियंत्रण व इन्हें सिर्फ ‘भरोसेमंद साझेदारों’ के साथ साझा करने की व्यवस्था करने का ऐलान किया है।

भारत में खुदरा महंगाई 4.82 प्रतिशत पर पहुंची, सोना-चांदी और खाद्य कीमतों ने बढ़ाया दबाव



एजेंसी ■ नई दिल्ली

सांख्यिकी मंत्रालय द्वारा सोमवार को जारी आंकड़ों के अनुसार, नए उपभोक्ता मूल्य सूचकांक (सीपीआई) श्रृंखला पर आधारित भारत की खुदरा महंगाई अगस्त 2026 में बढ़कर 4.82 प्रतिशत हो गई, जो पिछले वर्ष की इसी महीने की तुलना में मामूली बढ़ोतरी को दर्शाता है। अगस्त के दौरान सबसे अधिक महंगाई चांदी के आभूषणों में दर्ज की गई, जिनकी कीमतों में 107.11 प्रतिशत की वृद्धि हुई। वहीं सोने के आभूषणों की कीमतों में 35.55 प्रतिशत का

उछाल दर्ज किया गया।

अगस्त में कुल खाद्य महंगाई 5.95 प्रतिशत रही। इस दौरान प्याज, अदरक और लहसुन की कीमतों में क्रमशः 48.27 प्रतिशत, 73.82 प्रतिशत और 43.6 प्रतिशत की वृद्धि हुई। हालांकि, टमाटर की कीमतों में 31.09 प्रतिशत की गिरावट दर्ज की गई, जबकि आलू भी 13.14 प्रतिशत सस्ता हुआ।

अन्य वस्तुओं में कारों की कीमतों में भी कमी देखने की मिली और अगस्त के दौरान इनमें 6.72 प्रतिशत की गिरावट दर्ज की गई।

सीपीआई-आधारित महंगाई अभी भी आरबीआई के निर्धारित 2 प्रतिशत से 6 प्रतिशत के सहनशीलता दायरे के भीतर है। इस दायरे का मध्य बिंदु 4 प्रतिशत है। आरबीआई की मौद्रिक नीति का लक्ष्य आर्थिक वृद्धि और मूल्य स्थिरता के बीच संतुलन बनाते हुए महंगाई को इसी सीमा के भीतर रखना है।

हालिया मौद्रिक नीति समीक्षा के बाद आरबीआई गवर्नर संजय मल्होत्रा ने कहा था कि मुख्य महंगाई दर लक्ष्य से ऊपर गई है, जिसका प्रमुख कारण ईंधन की ऊंची कीमतें हैं, जबकि व्यापक मूल्य दबाव अभी भी नियंत्रण में है। आर्थिक वृद्धि को समर्थन देने के लिए आरबीआई ने रेपो रेट में कोई बदलाव नहीं किया।

आरबीआई ने चालू वित्त वर्ष के लिए औसत महंगाई के अपने अनुमान को जून में दिए गए 5.1 प्रतिशत के अनुमान से घटाकर 5 प्रतिशत कर दिया है।

एआई कंपनियों की चेतावनी से दुनियाभर के शेयर बाजारों में हड़कंप

एआई से जुड़े शेयरों में भारी गिरावट, अरबों डॉलर के निवेश पर बड़ा जोखिम



एजेंसी ■ नई दिल्ली

कृत्रिम बुद्धिमत्ता (एआई) के तेजी से हो रहे विकास को लेकर दुनिया की प्रमुख एआई कंपनियों के शीर्ष अधिकारियों की चेतावनी का असर सोमवार को वैश्विक शेयर बाजारों पर दिखाई दिया। एआई से जुड़ी कंपनियों के शेयरों में तेज गिरावट

दर्ज की गई। इसे एआई क्षेत्र में हो रहे अरबों डॉलर के निवेश के लिए अब तक का सबसे बड़ा जोखिम माना जा रहा है। इसी निवेश ने हाल के वर्षों में दुनिया के प्रमुख शेयर बाजारों को रिकॉर्ड ऊंचाई तक पहुंचाने में अहम भूमिका निभाई है। एश्रोपिक के मुख्य कार्यकारी

अधिकारी डारियो अमोदेई ने शनिवार को सोशल मीडिया मंच एक्स पर प्रकाशित एक विस्तृत लेख में एआई कंपनियों से अपने मॉडलों की क्षमताओं को विकसित करने की रफ्तार धीमी करने का आग्रह किया। उन्होंने कृत्रिम बुद्धिमत्ता के संभावित दुरुपयोग को लेकर बढ़ती चिंताओं के बीच यह अपील की।

एक्सएआई के प्रमुख एलन मस्क और ओपनएआई के मुख्य कार्यकारी अधिकारी सैम ऑल्टमैन ने भी अमोदेई की चिंता से सहमति जताई।

ऑल्टमैन ने यह भी संकेत दिया कि सुरक्षा संबंधी चिंताओं के चलते ओपनएआई इस वर्ष प्रारंभिक सार्वजनिक निर्गम (आईपीओ) की दिशा में आगे नहीं बढ़ेगी।

तरुण तेजपाल ने गोवा कोर्ट में सरेंडर किया



पणजी। तहलका के पूर्व एडिटर-इन-चीफ तरुण तेजपाल ने सोमवार को गोवा की एक अदालत में सरेंडर कर दिया। इसके बाद उन्हें उत्तरी गोवा के कोलवाले सेंट्रल जेल ले जाया गया। बॉम्बे हाईकोर्ट ने 2013 के रेप केस में उन्हें दोषी ठहराते हुए 10 साल की सजा सुनाई थी, जिसके कुछ हफ्ते बाद उन्होंने सरेंडर किया। सुप्रीम कोर्ट ने 25 अगस्त को 62 वर्षीय पत्रकार को निर्देश दिया था कि वे अपनी सजा के खिलाफ अपील पर सुनवाई शुरू होने से पहले दो हफ्ते के भीतर सरेंडर करें।

सुप्रीम कोर्ट ने उनकी तत्काल राहत की याचिका खारिज कर दी थी और स्पष्ट किया था कि सरेंडर सर्टिफिकेट जमा करने के बाद ही उनकी अपील पर विचार किया जाएगा। इसके बाद तेजपाल ने मापुसा में अतिरिक्त सत्र न्यायालय के समक्ष सरेंडर किया।

शांति और रणनीतिक स्वायत्तता में भारत-वियतनाम के साझा हित : ले होई टुंग

विश्व केसरी■
नई दिल्ली। वियतनाम के विदेश मंत्री ले होई टुंग ने सोमवार को कहा कि शांति, स्थिरता और रणनीतिक स्वायत्तता की रक्षा करने तथा एक खुले और समावेशी क्षेत्रीय व्यवस्था को बढ़ावा देने के मामले में वियतनाम और भारत के साझा रणनीतिक हित हैं।

वियतनाम के विदेश मंत्री ले होई टुंग ने सोमवार को नई दिल्ली में विदेश मंत्री एस. जयशंकर के साथ बैठक के दौरान अंतरराष्ट्रीय माहौल की बढ़ती जटिलताओं का जिक्र किया। उन्होंने कहा कि शांति, स्थिरता, रणनीतिक स्वायत्तता और एक खुले एवं समावेशी क्षेत्रीय ढांचे को बनाए रखने के मामले में भारत और वियतनाम के मजबूत साझा हित हैं।

उन्होंने कहा, ‘हम सभी जानते हैं कि आज अंतरराष्ट्रीय परिवेश लगातार अधिक जटिल होता जा रहा है। ऐसे समय में वियतनाम और भारत शांति, स्थिरता, रणनीतिक स्वायत्तता तथा एक खुले और



समावेशी क्षेत्रीय ढांचे के संरक्षण में समान हित साझा करते हैं। दोनों देश अपने-अपने विकास के महत्वपूर्ण चरण से गुजर रहे हैं। वियतनाम 2045 के अपने विकास दृष्टिकोण और भारत ‘विकसित भारत 2047’ के लक्ष्य के मार्गदर्शन में आगे बढ़ रहा है।’

उन्होंने कहा, ‘हमें पूरा विश्वास है कि


हमारे द्विपक्षीय संबंध और सहयोग न केवल दोनों देशों के हित में हैं, बल्कि क्षेत्रीय और वैश्विक स्तर पर शांति, स्थिरता और सहयोग को भी मजबूत करेंगे। टुंग ने नई दिल्ली में आयोजित 18वें ब्रिक्स शिखर सम्मेलन की सफल मेजबानी के लिए भारत को बधाई देते हुए कहा कि इस बैठक ने वैश्विक समुदाय के

साझा उद्देश्यों में योगदान देने की ब्रिक्स की बढ़ती क्षमता को प्रदर्शित किया है।

उन्होंने कहा, ‘भारत की भूमिका और प्रयासों के कारण यह शिखर सम्मेलन बेहद सफल रहा। विशेष रूप से इसका विस्तृत और सारगर्भित घोषणा-पत्र वर्तमान अंतरराष्ट्रीय परिस्थितियों में अत्यंत महत्वपूर्ण है। इसमें अंतरराष्ट्रीय कानून के प्रमुख सिद्धांतों तथा शांति, सुरक्षा और विकास के लिए आवश्यक दिशानिर्देशों की पुनर्गुष्टि की गई है। साथ ही कई महत्वपूर्ण और ठोस पहलें भी सामने रखी गईं।’

‘ब्रिक्स शिखर सम्मेलन के इतर नई दिल्ली में वियतनाम के प्रधानमंत्री ले मिन्ह हुंग और प्रधानमंत्री नरेंद्र मोदी के बीच हुई वार्ता का उल्लेख करते हुए टुंग ने कहा कि यह बातचीत ‘बेहद सार्थक और सौहार्दपूर्ण’ रही तथा इससे दोनों नेताओं के बीच हुए समझौतों को आगे बढ़ाने में मदद मिली।

गणेश चतुर्थी के अवसर पर भारत की जनता को शुभकामनाएं देते हुए उन्होंने कहा, ‘मुझे विश्वास है कि हमारी यह बैठक सफल होगी।



हार्दिक शुभकामनाएं देता हूं।’

इजरायल हमेशा ही भारत को अपना अच्छा दोस्त बताता है। भारत में होने वाले तमाम त्योहारों के मौके पर इजरायल खुद को शामिल कर अपनी अच्छी प्रतिक्रिया देता है।

इससे पहले भी रक्षाबंधन के मौके पर भी इजरायली दूतावास में राखी का त्योहार मनाया गया था। उस मौके पर इजरायली दूतावास में राजनीतिक सलाहकार और युवा

राजनयिक निताई बेन-हाइम को भारतीय बहनों ने राखी बांधी थी। इजरायली दूतावास ने देशों के बीच एक मजबूत रिस्ते से जोड़ते हुए अच?छे संबंध की बात कही थी। इजरायली दूतावास ने सोशल मीडिया प्लेटफॉर्म ‘एक्स’ पोस्ट में बहनों के राखी बांधने का विडियो साझा करते हुए लिखा, ‘भारत + इजरायल = एक मजबूत और खूबसूरत दोस्ती का बंधन!’

सीईसी ज्ञानेश कुमार की भूटान यात्रा शुरू ‘राष्ट्रीय मतदाता दिवस’ में भी होंगे शामिल

विश्व केसरी■
थिम्पू। मुख्य चुनाव आयुक्त (सीईसी) ज्ञानेश कुमार ने सोमवार को भूटान की तीन दिवसीय यात्रा शुरू की। इस यात्रा के दौरान वह भूटान के राजा से मिलेंगे और देश के ‘राष्ट्रीय मतदाता दिवस’ के जश्न में भी शामिल होंगे।

एक आधिकारिक बयान में कहा गया है कि यह दौरा भारत और भूटान के चुनाव आयोग के बीच संस्थागत सहयोग को मजबूत करेगा और उनके बीच चल रहे आपसी सहयोग को आगे बढ़ाएगा।

बयान के अनुसार, इस दौरे के दौरान सीईसी ज्ञानेश कुमार थिम्पू में भूटान के राजा से मुलाकात करेंगे। इस दौरान एक मुख्य कार्यक्रम मंगलवार को पारो के जिग्मे सिंग्ये वांगचुक स्कूल ऑफ लॉ में भूटान का राष्ट्रीय मतदाता दिवस मनाया होगा, जहां सीईसी मुख्य अतिथि



होंगे।

बुधवार को ज्ञानेश कुमार थिम्पू में भूटान के प्रधानमंत्री दाशो शेरींग टोबगे से मुलाकात करेंगे। बयान में कहा गया है कि वह भूटान के वरिष्ठ सिविल सेवकों के साथ भी बातचीत करेंगे।

भारत का चुनाव आयोग (ईसीआई) लोकतांत्रिक प्रक्रियाओं और चुनाव प्रबंधन को बढ़ावा देने के लिए नियमित रूप से अन्य देशों के साथ जुड़ा रहा है।

एक अधिकारी ने बताया कि इससे पहले, इंटरनेशनल इलेक्शन बिजिटर्स प्रोग्राम 2026 (आईईवीपी

दक्षिण कोरिया में शुरू होगा ‘सारंग-भरत महोत्सव’, ओडिया नृत्य और कार्यशालाओं से दिखेगी भारतीय संस्कृति की झलक

विश्व केसरी■
सियोल। दक्षिण कोरिया में भारत का वार्षिक सांस्कृतिक महोत्सव इस सप्ताह शुरू होगा। भारतीय दूतावास ने सोमवार को बताया कि इसमें देश भर के शहरों में पारंपरिक नृत्य प्रदर्शन और कार्यशालाएं होंगी।

भारतीय दूतावास के अनुसार, ‘सारंग-कोरिया’ में भारत का त्योहार का 12वां संस्करण मंगलवार से 22 सितंबर तक सियोल, दक्षिण-पूर्वी शहरों बुसान और गिम्हे, दक्षिण-पश्चिमी शहर ग्वांगजू और अन्य क्षेत्रों में चलेगा।

योनहाप न्यूज एजेंसी ने बताया कि 2015 में शुरू हुए इस महोत्सव का उद्देश्य भारत की विविध संस्कृति को प्रदर्शित करना और दोनों देशों के बीच लोगों के बीच आदान-प्रदान को मजबूत करना है। इस साल के महोत्सव में भारत की प्रमुख शास्त्रीय नृत्य परंपराओं में से एक ओडिसी की प्रस्तुति होगी, जिसे प्रसिद्ध नृत्यांगना मधुलिता मोहापात्रा के नेतृत्व में एक



दल द्वारा प्रस्तुत किया जाएगा।

दूतावास ने कहा कि यह दल अन्य क्षेत्रों की यात्रा करने से पहले मंगलवार को सियोल के इवा वुमन यूनिवर्सिटी में अपना उद्घाटन प्रदर्शन देगा। यह कोरियाई नृत्य प्रेमियों के लिए कार्यशालाएं भी आयोजित करेंगे।

इसके अलावा, 14वां भारतीय फिल्म महोत्सव नवंबर में आयोजित किया जाएगा, जिसमें ‘अगेंस्ट द ऑड्स: ऑर्डिनरी लाइफ्स, एक्स्ट्राऑर्डिनरी करेज’ थीम के तहत कोरियाई

सबटाइटल के साथ छह पुरस्कार विजेता भारतीय फिल्में दिखाई जाएंगी।

इस बीच, हेरिटेज कोरिया 2026 में, भारतीय दूतावास ने आंध्र प्रदेश, राजस्थान और हिमाचल प्रदेश की पारंपरिक कलाओं और शिल्पों का प्रदर्शन किया। दूतावास ने एक्स पर कहा, ‘हेरिटेज कोरिया 2026 में भारत: दूतावास ने ग्वांगजू (11-12 सितंबर) में हेरिटेज कोरिया 2026 में भारत की जीवंत सांस्कृतिक विरासत का प्रदर्शन किया, जिसमें

आंध्र प्रदेश, राजस्थान और हिमाचल प्रदेश की पारंपरिक कलाओं और शिल्पों को प्रदर्शित किया गया। मेहंदी और मंडला कला ने आंगतुकों को भारतीय की समृद्ध सांस्कृतिक परंपराओं का एक इमर्सिव, हैंड्स-ऑन अनुभव प्रदान किया।’

दूतावास ने सिंचोन वर्ल्ड यूथ फेस्टिवल में भी भाग लिया, जिसमें भारतीय संस्कृति की विविधता का प्रदर्शन किया गया। दूतावास ने एक्स पर जानकारी साझा करते हुए लिखा, ‘सिंचोन वर्ल्ड यूथ फेस्टिवल में भारत का जश्न! दूतावास ने 12-13 सितंबर तक सिंचोन वर्ल्ड यूथ फेस्टिवल में भाग लिया, जिसमें भारतीय संस्कृति की विविधता का प्रदर्शन किया गया। उन्होंने कहा, ‘आंगतुकों ने मंडला कला और मेहंदी के हैंड्स-ऑन अनुभवों का आनंद लिया, जबकि एक्सवीसीसी कथक शिक्षक और छात्रों द्वारा एक मनमोहक कथक नृत्य प्रदर्शन ने भारत की शास्त्रीय परंपराओं की सुंदरता को मंच पर पेश किया।

यूपी चुनाव से पहले ‘चचा आउट, भतीजा इन’, अखिलेश यादव ने शिवपाल को बड़ी जिम्मेदारी से किया मुक्त

विश्व केसरी■
नई दिल्ली। समाजवादी पार्टी (सपा) में शायद सबकुछ ठीक नहीं चल रहा है। ऐसा इसलिए कि सपा प्रमुख अखिलेश यादव ने चचा शिवपाल यादव को हटाकर अब खुद लोहिया ट्रस्ट के अध्यक्ष बन गए हैं। जबकि पिछले 10 सालों से लोहिया ट्रस्ट की कमान शिवपाल यादव के हाथ में थी। लेकिन, इस फैसले के साथ अब इस ट्रस्ट पर अखिलेश यादव का कंट्रोल होगा।

दरअसल, लोहिया ट्रस्ट समाजवादी पार्टी से जुड़े लोगों के बीच काफी अहम रहा है। 2017 से ही शिवपाल यादव इस ट्रस्ट की जिम्मेदारी संभालते आ रहे थे, लेकिन अब इसका नियंत्रण पूरी तरह से अखिलेश यादव के पास



होगा।

जानकारी के अनुसार, कुछ दिन पहले हुई ट्रस्ट की बैठक में यह फैसला लिया गया था कि अखिलेश यादव को अध्यक्ष पद की जिम्मेदारी

से जुड़े फैसले पर शिवपाल यादव समेत सभी आठ सदस्यों ने अपनी मुहर लगा दी थी। इसके साथ ही सपा मुखिया अब लोहिया ट्रस्ट और जनेश्वर ट्रस्ट दोनों के अध्यक्ष बन गए हैं।

2017 में पारिवारिक विवाद के दौरान मुलायम सिंह यादव ने ट्रस्ट की जिम्मेदारी प्रोफेसर रामगोपाल यादव से हटाकर शिवपाल यादव को सौंप दी थी। हालांकि, लोहिया ट्रस्ट का गठन सपा की नाँव पड़ने से भी काफी पहले हो चुका था। इसलिए सपा की विरासत में इस ट्रस्ट का काफी महत्वपूर्ण स्थान माना जाता है। इस ट्रस्ट का काम समाजवादी विचारधारा को आगे बढ़ाना यानी प्रचार-प्रसार करना और पार्टी के लिए फंड जुटाना है।

गोवा में 278 करोड़ के भूमि घोटाले में ईडी की चार्जशीट, मुख्य आरोपी सिद्धीक खान पर शिकंजा

विश्व केसरी■
पणजी। गोवा में करीब 278 करोड़ रुपये की कथित भूमि हड़पने और धन शोधन (मनी लॉन्ड्रिंग) के मामले में प्रवर्तन निदेशालय (ईडी) ने मुख्य आरोपी सिद्धीक उर्फ सुलेमान खान के खिलाफ विशेष अदालत में अभियोजन शिकायत (प्रॉसिक्यूशन क्वॉलेंट) दाखिल की है। ईडी की पणजी जोनल कार्यालय ने 11 सितंबर को धन शोधन निवारण अधिनियम (पीएमएलए), 2002 के तहत यह शिकायत उत्तर गोवा के मर्सेंस स्थित विशेष पीएमएलए अदालत में दायर की।

ईडी ने बताया कि जांच गोवा पुलिस की क्राइम ब्रांच की विशेष जांच टीम (लैंड ग्रेनिंग) द्वारा दाखिल चार चार्जशीट के आधार पर



शुरू की गई थी। ये मामले मापुसा और वालपोई पुलिस थातों में दर्ज एफआईआर से जुड़े हैं।

जांच में सामने आया कि सिद्धीक उर्फ सुलेमान खान कथित तौर पर एक आदतन अपराधी है और उसने उत्तर गोवा की बहुमूल्य अचल संपत्तियों पर अवैध कब्जा करने के लिए अपराधिक साजिश रची। इसके

लिए फर्जी बिक्री विलेख (सेल डीड) तैयार किए गए और बारदेज व वालपोई के उप-पंजीयक कार्यालयों के रिकॉर्ड में नकली स्टॉप और सील की मदद से उन्हें दर्ज कराया गया।

ईडी के अनुसार, आरोपी ने कब्जाई गई संपत्तियों पर फर्जी दावे के जरिए धन अर्जित किया और उस रकम को तीसरे पक्षों व बेनामी

खाताधारकों के बैंक खातों तथा दूसरे पैन कार्ड के जरिए संचालित एक साझेदारी फर्म के माध्यम से घुमाया। बाद में बड़ी मात्रा में रकम को नकदी में बदलकर अपराध से अर्जित आय को वैध दिखाने की कोशिश की गई।

जांच के दौरान ईडी ने लगभग 278 करोड़ रुपये मूल्य की कब्जाई गई संपत्तियों को अपराध से अर्जित आय (प्रोसीड्स ऑफ क्राइम) मानते हुए पीएमएलए के तहत अस्थायी रूप से कुर्क किया है।

ईडी ने सिद्धीक उर्फ सुलेमान खान को 16 जुलाई 2026 को गिरफ्तार किया था। ईडी हिरासत समाप्त होने के बाद उसे न्यायिक हिरासत में भेज दिया गया और फिलहाल वह कोलवाले केंद्रीय जेल में बंद है।

सत्य निकेतन में एमसीडी की ओर से बिल्डिंग गिराने को लेकर दायर याचिका पर जल्द सुनवाई से किया इनकार

विश्व केसरी■
नई दिल्ली। दिल्ली हाई कोर्ट ने उस मांग पर जल्द सुनवाई से इनकार कर दिया, जिसमें आरोप लगाया गया है कि दिल्ली नगर निगम (एमसीडी) ने सत्य निकेतन में गिरी पीजी इमारत से सटी बिल्डिंग को मलबा हटाए बिना गिरा दिया। याचिका में आरोपका जताई गई है कि बिना जांच किए कि अंदर अभी भी लोग फंसे हैं या नहीं, दूसरी बिल्डिंग को गिरा दिया गया।

हाईकोर्ट के चीफ जस्टिस देवेन्द्र कुमार उपाध्याय ने याचिकाकर्ता से पूछा कि उनकी जानकारी का स्रोत क्या है। कोर्ट ने कहा कि अधिकारियों ने बिल्डिंग गिराने से पहले जरूर कोई टेक्निकल ऑडिट किया होगा। हाईकोर्ट ने याचिका पर जल्द सुनवाई से इनकार करते हुए याचिकाकर्ता से याचिका फाइल करने को कहा। कोर्ट ने कहा कि इसे निमग के अनुसार



सुनवाई के लिए लिस्ट किया जाएगा।

इससे पहले 9 सितंबर को दिल्ली (पीआईएल) पर दिल्ली हाईकोर्ट ने केंद्र विश्वविद्यालय के कॉलेजों में छात्रों के लिए हाॅस्टल को सुविधा उपलब्ध कराने की मांग

हाईकोर्ट में दाखिल पीआईएल में सभी संबंधित अधिकारियों को यह सुनिश्चित करने का निर्देश देने की मांग की गई है कि दिल्ली विश्वविद्यालय द्वारा संचालित सभी कॉलेजों में छात्रों के लिए हाॅस्टल की सुविधा उपलब्ध हो। याचिकाकर्ता ने कहा है कि छात्रों को सुरक्षित और पर्याप्त आवास उपलब्ध कराना जरूरी है ताकि उन्हें असुरक्षित निजी पीजी और हाॅस्टल में रहने के लिए मजबूर न होना पड़े। बता दें कि 6 सितंबर को सत्य निकेतन में एक इमारत ढह गई थी। हादसे के बाद एनडीआरएफ, दिल्ली पुलिस, दमकल विभाग, जिला प्रशासन और स्वास्थ्य विभाग ने संयुक्त रूप से राहत एवं बचाव अभियान चलाया। मलबे से कई लोगों को निकालकर अस्पताल पहुंचाया गया। इस हादसे में 7 लोगों की मौत हो गई थी। मरने वालों में अधिकतर छात्र थे।

पश्चिम बंगाल भाजपा में बड़ा संगठनात्मक फेरबदल मीडिया-आईटी और सोशल मीडिया टीमों का हुआ पुनर्गठन

विश्व केसरी■
कोलकाता। भारतीय जनता पार्टी की पश्चिम बंगाल इकाई में बड़ा संगठनात्मक बदलाव किया गया है। राज्य भाजपा अध्यक्ष समिक भट्टाचार्य ने मीडिया, आईटी, सोशल मीडिया और प्रवक्ता पैनल के लिए नई टीम की घोषणा की। जारी अधिसूचना के मुताबिक, सभी नियुक्तियां तत्काल प्रभाव से लागू होंगी। यह आदेश राज्य महासचिव अंगनहोत्री द्वारा जारी किया गया।

पार्टी की ओर से जारी सूची के अनुसार, तीन प्रमुख विभागों में नए चेहरों को जिम्मेदारी दी गई है। मीडिया विभाग में अनुपम घोष को संयोजक बनाया गया है, जबकि पार्थ सारथी चौधरी और चंद्रशेखर बसुलिया को सह संयोजक नियुक्त किया गया है। यह विभाग पार्टी की प्रेस और मीडिया से जुड़ी



गतिविधियों को संभालेगा।

जॉय मल्लिक को संयोजक के रूप में आईटी विभाग की कमान सौंपी गई है। उनके साथ चार सह-संयोजक होंगे। इनमें रत्नेश सिंह, रम्यंज्योति सरकार, शुभोजीत कर्मकार और सव्यसाची राॅय के नाम शामिल हैं।

सोशल मीडिया विभाग में उपमन्यु भट्टाचार्य को संयोजक बनाया गया है। प्रीतम भट्टाचारजी

और कमेलिया सान्याल को सह-संयोजक की जिम्मेदारी दी गई है।

सबसे बड़ा विस्तार प्रवक्ता पैनल में किया गया है। एडवोकेट देबजीत सरकार को मुख्य प्रवक्ता बनाया गया है। उनके साथ 13 अन्य प्रवक्ताओं की टीम होगी, जिसमें रितेश तिवारी, सार्यतन बोस, केया घोष, प्रणय राॅय, डॉ. तन्मय मुखर्जी, समर्पित चौधरी (प्रवक्ता और पार्टी साहित्य), ओफेलिया सिंघा, अंकन दाता, मेघा सेन राॅय, डॉ. निखिल प्रसून सिंह, समिक दासगुप्ता, सुदीप्ता गुहा और मेजर ऋतविक पाॅल (सेवानिवृत्त) शामिल हैं।

पार्टी सूत्रों के मुताबिक, 2026 के नगर निकाय और 2027 के पंचायत चुनाव से पहले यह नियुक्तियां संगठन को मजबूत करने की दिशा में अहम कदम हैं। नई टीम में अनुभवी चेहरों के साथ युवाओं की भी मौका दिया गया है।

लखनऊ विश्वविद्यालय में करीब 100 सुरक्षाकर्मियों को नौकरी से निकाला, एनएसयूआई के साथ धरने पर बैठे गार्ड

विश्व केसरी■
लखनऊ। लखनऊ विश्वविद्यालय में लंबे समय से काम कर रहे करीब 100 सुरक्षा कर्मियों को अचानक हटाए जाने का मामला सामने आया है। नौकरी जाने से नाराज सुरक्षा कर्मियों ने एनएसयूआई कार्यकर्ताओं के साथ मिलकर विश्वविद्यालय के गेट नंबर-1 के पास धरना प्रदर्शन किया। इस दौरान कर्मचारियों ने नौकरी बहाल करने की मांग को लेकर जमकर नारेबाजी की और विश्वविद्यालय प्रशासन से तत्काल हस्तक्षेप की अपील की।

प्रदर्शन में बड़ी संख्या में सुरक्षा कर्मी शामिल हुए। सभी गेट नंबर-1 के पास बैठ गए और रोजगार बहाल किए जाने की मांग उठाई। सुरक्षा कर्मियों का कहना है कि वे कई वर्षों से लखनऊ विश्वविद्यालय में सेवाएं दे रहे हैं। कुछ कर्मचारियों ने बताया कि वे वर्ष 2018 से लगातार विश्वविद्यालय में काम कर रहे हैं, जबकि कुलसचिव को दिए पत्र में



करीब 12 वर्षों से सेवा देने का दावा किया गया है। उनका कहना है कि इतने लंबे समय तक काम करने के बावजूद अचानक नौकरी से हटा दिया गया।

गार्डों ने बताया कि नौकरी जाने से उनके परिवारों के सामने आर्थिक

संकट खड़ा हो गया है। बच्चों की पढ़ाई और घर का खर्च चलाने के लिए यही नौकरी उनका मुख्य सहारा थी। अचानक रोजगार छिने से परिवार की जिम्मेदारियां पूरी करना मुश्किल हो रहा है। गार्डों का कहना है कि बिना कुलसचिव की

अनुमति किसी कर्मचारी को हटाने का आदेश नहीं है। इसके बावजूद एजेंसी की ओर से कई गार्डों को हटाया जा चुका है। कर्मचारियों का दावा है कि करीब 60 फीसदी सुरक्षा कर्मियों को हटाने की तैयारी चल रही है।

गार्डों ने पत्र में यह भी कहा कि वर्षों की सेवा के दौरान उनके खिलाफ कोई शिकायत नहीं हुई। वहीं, एजेंसी की ओर से तय मानकों को पूरा नहीं करने वाले गार्डों को हटाने की बात कही जा रही है। कर्मचारियों का कहना है कि वे निर्धारित सभी मानकों को पूरा करने के लिए तैयार हैं।

सुरक्षा कर्मियों ने विश्वविद्यालय में खाली पड़े चौकीदार और अन्य पदों पर उनकी योग्यता के अनुसार समायोजन की मांग भी की है। उन्होंने कुलसचिव से सभी गार्डों के हितों की रक्षा करने और उन्हें नौकरी से न हटाने की गुहार लगाई है। वहीं, एनयूएसआई कार्यकर्ताओं ने सुरक्षा कर्मियों की मांग का समर्थन किया। संगठन ने विश्वविद्यालय प्रशासन से हटाए गए सभी सुरक्षाकर्मियों को दोबारा काम पर रखने की मांग की है। प्रदर्शनकारियों ने चेतावनी दी कि समस्या का समाधान होने तक वे अपनी मांग को लेकर आवाज उठाते रहेंगे।

पोखरण में शुरू हुआ वायुसेना का पहला ड्रोनाथॉन, स्वदेशी तकनीकों का प्रदर्शन

विश्व केसरी■
नई दिल्ली। भारतीय वायुसेना ने ड्रोन व मानवरहित हवाई प्रणालियों की नई क्षमताओं को परखने के लिए ड्रोनाथॉन-2026 की शुरुआत की है। यह विशेष आयोजन सोमवार से पोखरण फील्ड फायरिंग रेंज में शुरू हुआ। यह अपनी तरह का पहला ड्रोनाथॉन है। वायुसेना उप प्रमुख एयर मार्शल आशुतोष दीक्षित ने इसका उद्घाटन किया।

इसमें 20 से अधिक प्रमुख रक्षा कंपनियां, स्टार्टअप, सूक्ष्म, लघु और मध्यम उद्यम, रक्षा सार्वजनिक क्षेत्र के उपक्रम और नवोन्मेषक हिस्सा ले रहे हैं।

पोखरण की वास्तविक परिचालन परिस्थितियों में ये कंपनियां अपने मानवरहित हवाई तंत्र और उनसे जुड़ी युद्धक व अन्य तकनीकों का प्रदर्शन कर रही हैं। वायुसेना के मुताबिक ड्रोनाथॉन में निगरानी और टोह लेने से लेकर स्वायत्त संचालन, ड्रोन झुंड तकनीक, इलेक्ट्रॉनिक युद्ध और ड्रोन रोधी प्रणालियों जैसी क्षमताओं का प्रदर्शन किया जा रहा है। हालांकि इस आयोजन का मकसद



केवल नई तकनीक दिखाना नहीं है। वायुसेना इन प्रणालियों को कठिन और चुनौतीपूर्ण परिस्थितियों में उनकी विश्वसनीयता तथा प्रभावशीलता के आधार पर परख रही है। साथ ही यह भी देखा जा रहा है कि बदलती परिचालन जरूरतों और उभरते खतरों के अनुसार ये प्रणालियां कितनी तेजी से खुद को ढाल सकती हैं।

समारोह में रक्षा मंत्रालय, मुख्यालय एकीकृत रक्षा स्टाफ के वरिष्ठ अधिकारी और भारतीय सेना तथा सीमा सुरक्षा बल के प्रतिनिधि मौजूद रहे। तीन दिन तक चलने वाला यह आयोजन 16 सितंबर तक

चलेगा। दरअसल मानवरहित प्रणालियां मानवयुक्त विमानों की महत्वपूर्ण सहयोगी क्षमता बनती जा रही हैं। इन प्रणालियों के जरिए अभियानों की पहुंच, लंबे समय तक संचालन, तेजी से प्रतिक्रिया और परिचालन में लचीलापन बढ़ाने के लिए अतिरिक्त विकल्प मिल सकते हैं।

ड्रोनाथॉन के उद्घाटन के दौरान वायुसेना उप प्रमुख ने भारतीय वायुसेना यूएएस रोडमैप भी जारी किया। इसका उद्देश्य भारतीय उद्योग को वायुसेना की भविष्य की प्राथमिकताओं और क्षमताओं को लेकर अधिक स्पष्ट दिशा देना है।

मणिपुर: जिरीबाम जिले में जलाए गए रोंगमेई नागा समुदाय के लोगों के कई घर

विश्व केसरी■
जिरीबाम। मणिपुर के जिरीबाम जिले में उस समय तनाव की स्थिति पैदा हो गई, जब रोंगमेई नागा समुदाय के लोगों के तीन से चार घर जला दिए गए। हालांकि, अभी तक किसी के घायल होने या जान-माल के नुकसान की खबर नहीं है।

रिपोर्ट्स के मुताबिक, यह घटना रविवार शाम करीब 6.30 बजे जिरीबाम थाना क्षेत्र से लगभग 12 किलोमीटर दक्षिण में हुई। यहां तीन से चार घरों में आग लगा दी गई। आग लगने का सही कारण और इसके लिए जिम्मेदार लोगों की पहचान अभी आधिकारिक तौर पर नहीं हो पाई है।

सूत्रों ने बताया कि कुकी और नागा समुदायों के बीच तनाव बढ़ने के बाद संभावित जवाबी कार्रवाई के डर से रोंगमेई नागा परिवारों ने कुछ



हफ्ते पहले ही अपने घर खाली कर दिए थे।

घटना के बाद सुरक्षाकर्मियों ने स्थिति का जायजा लिया। फिलहाल, सुरक्षाबलों को हाईअलर्ट पर रखा गया है। तुरंत तैनाती के लिए जवानों और क्विक एक्शन टीमों को भी तैयार रखा गया है। सुरक्षाकर्मियों को यह भी निर्देश दिया गया है कि वे इलाके के ग्रामीणों और प्रमुख लोगों के साथ बातचीत बढ़ाएं ताकि तसर्तकता बनी रहे और स्थिति को

और बिगड़ने से रोका जा सके।

इससे पहले, मणिपुर के तामेंगलों जिले में नेशनल हाईवे-37 पर स्थित टोलन गांव में अज्ञात हमलावरों ने एक परिवार पर गोलीबारी की। शुरुआती रिपोर्टों के अनुसार, यह हमला सुबह करीब 4 बजे हुआ, जिसमें एक महिला को गोली लगी और उनकी मौत हो गई। उसका पति और छह साल का बेटा इस गोलीबारी में घायल हो गया। दो बच्चे सुरक्षित बचे हैं।

डीके शिवकुमार सरकार के सौ दिन के जश्न पर विवाद, मंच पर जगह न मिलने से कांग्रेस प्रमुख ने जताई नाराजगी

विश्व केसरी■
बेंगलुरु। कर्नाटक के कांग्रेस अध्यक्ष बीके हरिप्रसाद ने डीके शिवकुमार के नेतृत्व वाली राज्य सरकार के सौ दिन के जश्न के दौरान मंच पर आमंत्रित न किए जाने पर गंभीर नाराजगी जताई है। इस संबंध में पार्टी सूत्रों ने सोमवार को जानकारी दी।

कांग्रेस एमएलसी हरिप्रसाद ने सरकारी कार्यक्रम में मंच से दूर रखे जाने पर पार्टी आलाकमान के सामने अपनी नाराजगी जाहिर की है। बताया जा रहा है कि आलाकमान ने इस मामले की जानकारी मांगी है।

100 दिन के जश्न के दौरान, पूर्व मुख्यमंत्री सिद्धारमैया और



उपमुख्यमंत्री जी. परमेश्वर मंच पर बैठे थे और उन्होंने सभा को संबोधित किया। राज्य कांग्रेस अध्यक्ष होने के बावजूद हरिप्रसाद मंच पर नहीं दिखे।

सूत्रों का कहना है कि हरिप्रसाद ने अपने करीबी लोगों के बीच

नाराजगी जाहिर की और सवाल उठाया कि उन्हें इतने अहम सरकारी कार्यक्रम में मंच पर क्यों नहीं बुलाया गया। उन्होंने यह भी कहा कि वह पार्टी के राज्य अध्यक्ष और एमएलसी हैं, फिर भी कार्यक्रम को उनकी एक भी तस्वीर प्रकाशित नहीं हुई।

हरिप्रसाद ने कहा कि सौ दिन के जश्न का कार्यक्रम खत्म हो गया है। मैं पार्टी का अध्यक्ष और एमएलसी हूं। यह एक अहम सरकारी कार्यक्रम था। एक भी तस्वीर प्रकाशित नहीं हुई। उन्होंने आरोप लगाया कि उन्हें जानबूझकर दूर रखा गया।

इस घटनाक्रम ने कांग्रेस के भीतर चर्चा छेड़ दी है, ऐसे समय में जब पार्टी और सरकार के कामकाज को लेकर वरिष्ठ नेताओं के बीच मतभेद चर्चा का विषय बने हुए हैं। सोमवार को विवाद पर प्रतिक्रिया देते हुए मुख्यमंत्री शिवकुमार ने इस बात को खारिज कर दिया कि हरिप्रसाद को कार्यक्रम में आमंत्रित नहीं किया गया था।

सीकर निकाय चुनाव: कांग्रेस की जीत के बाद झड़प; वार्ड 17 में पत्थरबाजी



टकराव हो गया और पत्थरबाजी हुई, जिसमें कई लोग घायल हो गए। झड़प की खबर मिलने के बाद पुलिस मौके पर पहुंची और घटना के सिलसिले में कई लोगों को हिरासत में लिया। स्थिति को काबू में कर लिया गया है और आगे की कार्रवाई की जा रही है। कांग्रेस के शानदार प्रदर्शन से उसे म्युनिसिपल बोर्ड के गठन में साफ बहुत मिल गई है। हालांकि, वार्ड 17 में नतीजों के बाद हुई हिंसा ने चुनाव के बाद

विरोधी गुटों के बीच तनाव को लेकर चिंता बढ़ा दी है। पुलिस इलाके में स्थिति पर नजर रख रही है ताकि तनाव और न बढ़े।

वहीं, जोधपुर में वार्ड नंबर 50 की एक सीट के लिए चोटों की गिनती रोक दी गई, क्योंकि एक पोलिंग बुथ पर ईवीएम (ईवीएम) में तकनीकी खराबी की सूचना मिली थी। इस समस्या के बाद, रिटर्निंग ऑफिसर ने राज्य चुनाव आयोग से मार्गदर्शन मांगा।

17 सितंबर से शुरू होगा ‘सेवा संकल्प अभियान’ नोएडा में प्रभारी मंत्री बृजेश सिंह ने की समीक्षा बैठक

विश्व केसरी■
नोएडा। प्रधानमंत्री नरेंद्र मोदी के जन्मदिवस 17 सितंबर से शुरू होने वाले ‘सेवा संकल्प अभियान’ को व्यापक जनभागीदारी का स्वरूप देने की तैयारियां तेज हो गई हैं। इसी क्रम में सोमवार को गौतमबुद्धनगर के प्रभारी मंत्री एवं उत्तर प्रदेश सरकार में लोक निर्माण विभाग के राज्यमंत्री बृजेश सिंह को अध्यक्षता में कलेक्ट्रेट सभागार में समीक्षा बैठक आयोजित की गई।

बैठक में 17 सितंबर से 17 अक्टूबर तक चलने वाले अभियान के तहत प्रस्तावित कार्यक्रमों की तैयारियों और व्यवस्थाओं की समीक्षा की गई। प्रभारी मंत्री ने अधिकारियों को निर्देश दिए कि



अभियान को केवल विभागीय कार्यक्रमों तक सीमित न रखा जाए, बल्कि इसे व्यापक जनअभियान बनाया जाए। इसके लिए जनप्रतिनिधियों के साथ बेहतर समन्वय स्थापित करने और उनके सहयोग से अधिक से अधिक लोगों

गए। बैठक में बताया गया कि अभियान के दौरान सेवा, स्वच्छता, सांस्कृतिक जांच के असर पर जोर दिया जाएगा। वहीं जिला विद्यालय निरीक्षक को विद्यालयों, कॉलेजों और विश्वविद्यालयों में कार्यक्रम आयोजित कर विद्यार्थियों और युवाओं को अभियान से जोड़ने के निर्देश दिए गए।

बेसिक शिक्षा विभाग को विद्यालयों में चित्रकला प्रतियोगिताएं आयोजित करने और उत्कृष्ट चित्रों की प्रदर्शनी लगाने को कहा गया है। वहीं जिला विद्यालय निरीक्षक को विद्यालयों, कॉलेजों और विश्वविद्यालयों में कार्यक्रम आयोजित कर विद्यार्थियों और युवाओं को अभियान से जोड़ने के निर्देश दिए गए।

ग्रेट इंडियन बस्टर्ड संरक्षण को लेकर कच्छ पहुंचे भूपेंद्र यादव, जमीनी कार्यों की समीक्षा की

विश्व केसरी■
कच्छ। केंद्रीय पर्यावरण, वन एवं जलवायु परिवर्तन मंत्री भूपेंद्र यादव ने सोमवार को गुजरात के कच्छ जिले के नलिया स्थित ग्रेट इंडियन बस्टर्ड (जीआइबी) आवास क्षेत्र में गुजरात वन विभाग और भारतीय वन्यजीव संस्थान द्वारा किए जा रहे संरक्षण एवं आवास प्रबंधन कार्यों की समीक्षा की।

सोशल मीडिया प्लेटफॉर्म एक्स पर भूपेंद्र यादव ने कहा कि नलिया स्थित ग्रेट इंडियन बस्टर्ड आवास क्षेत्र के दौरे के दौरान उन्होंने जत सुमरा और दरबार समुदाय के प्रतिनिधियों के साथ ‘खालता सभा’ में बातचीत की और पक्षी संरक्षण प्रयासों में उनके सहयोग का आह्वान किया।

उन्होंने कहा कि प्रधानमंत्री नरेंद्र मोदी के नेतृत्व में भारत पर्यावरण संरक्षण और वन्यजीव प्रजातियों के संरक्षण के लिए



समुदाय आधारित भागीदारी पर विशेष जोर दे रहा है। कच्छ के स्थानीय पशुपालक और कृषक समुदाय ग्रेट इंडियन बस्टर्ड के संरक्षण को सफलता में महत्वपूर्ण भूमिका निभाते हैं।

दौरे के दौरान मंत्री ने ग्रेट इंडियन बस्टर्ड के लिए बनाए गए सॉफ्ट रिलीज सेंटर का

उद्घाटन भी किया और अधिकारियों के साथ संरक्षण कार्यों की प्रगति पर चर्चा की।

अधिकारियों ने उन्हें ग्रेट इंडियन बस्टर्ड क्षेत्र में जमीनी स्तर पर हुए महत्वपूर्ण कार्यों की जानकारी दी। इनमें आक्रामक पौधे प्रोसोपिस जुलीफ्लोरा से प्रभावित लगभग

11 वर्ग किलोमीटर घास के मैदान का पुनर्संथापन, 15 वर्ग किलोमीटर क्षेत्र को सुरक्षित करने के लिए 30 किलोमीटर लंबी शिकारी-रोधी बाड़ लगाना और संरक्षण, प्रजनन कार्यक्रम के तहत एक विशेष पहल शामिल है। इस पहल के तहत जंगली मादा ग्रेट इंडियन बस्टर्ड द्वारा दिए गए निषेचित न होने वाले अंडों की जगह संरक्षण केंद्र में विकसित स्वस्थ अंडे रखे गए।

मंत्री को बताया गया कि इस प्रयास से जन्मा चूजा जंगल में शुरुआती तीन महीने की महत्वपूर्ण अवधि सफलतापूर्वक पार कर चुका है, जो गुजरात में इस दुर्लभ पक्षी के संरक्षण की दिशा में एक महत्वपूर्ण उपलब्धि माना जा रही है। भूपेंद्र यादव ने वन और वन्यजीव संरक्षण गतिविधियों को मजबूत करने के लिए 33 नए गश्ती और बचाव वाहनों को भी रवाना किया।

महिला टीम का पाक अधिकारी से ट्रॉफी न लेना राष्ट्रवादी फैसला, पूरा देश स्वागत करेगा: आरपी सिंह

विश्व केसरी■
नई दिल्ली। भाजपा के राष्ट्रीय प्रवक्ता आरपी सिंह ने भारतीय महिला क्रिकेट टीम की एशिया कप जीत, ट्रॉफी विवाद, क्रिकेट मैच के दौरान ‘बंदे मातरम’ गाए जाने, पश्चिम बंगाल में 252 मदरसों को बंद करने के फैसले, सामान नागरिक संहिता (यूसीसी) और ब्रिक्स सम्मेलन समेत कई मुद्दों पर प्रतिक्रिया दी। उन्होंने महिला क्रिकेट टीम के ट्रॉफी से जुड़े फैसले को राष्ट्रवादी कदम बताया, जबकि यूसीसी को महिलाओं के लिए एयर फायरिंग बताते हुए इसका स्वागत किया।

भारतीय महिला टीम के एशिया कप जीतने और ट्रॉफी से जुड़े विवाद पर आरपी सिंह ने कहा कि ट्रॉफी को लेकर टीम ने जो फैसला



लिया, वह उसका अपना निर्णय है। भारतीय टीम पाकिस्तान की ओर से बार-बार होने वाले आतंकी हमलों को लेकर नाराज है और इस भावना के तहत उसने यह रस्म अपनाया। यह भारतीय टीम का राष्ट्रवादी फैसला है और पूरा देश इसका स्वागत करेगा।

भारत और अफगानिस्तान के क्रिकेट मैच के दौरान ‘बंदे मातरम’

गाए जाने के मुद्दे पर आरपी सिंह ने कहा कि देश में अब ‘बंदे मातरम’ के सम्मान को लेकर स्पष्टता होनी चाहिए। इसे पूरा गया जाना चाहिए और इसका सम्मान राष्ट्रीय गीत और राष्ट्रगान की तरह किया जाना चाहिए। जो लोग इसका पालन नहीं करेंगे, उनके खिलाफ कार्रवाई होनी चाहिए। इस दौरान उन्होंने कांग्रेस पर भी निशाना साधा और पार्टी की विचारधारा को लेकर तीखी टिप्पणी की। उन्होंने कांग्रेस के पुराने स्वतंत्रता आंदोलन के इतिहास और वर्तमान राजनीति के बीच अंतर बताते हुए पार्टी पर वैचारिक बदलाव का आरोप लगाया।

पश्चिम बंगाल में 252 मदरसों को बंद किए जाने के फैसले पर आरपी सिंह ने इसे चिंता का विषय बताया।

नई व्यवस्था के तहत, हर योग्य प्रोफेशनल को राज्य-स्तर का एक यूनिफ़ॉर्म रजिस्ट्रेशन आइडेंटिफिकेशन नंबर दिया जाएगा। तमिलनाडु में सभी लोकल बॉडीज और प्लानिंग अथॉरिटीज इस रजिस्ट्रेशन को मान्यता देंगी, जिससे प्रोफेशनल को कई मंजूरी लिए बिना अलग-अलग स्तरों में काम करने की सुविधा मिलेगी। रजिस्ट्रेशन लिंक www.registration.tn.gov.in पर दिए बिना 'तमिलनाडु कंबाइंड डेवलपमेंट एंड ग्रोथिंग रूल्स, 2019' के आधार पर पत्र की जाएगी। प्रोफेशनल को 'सिंगल विंडो पोर्टल' के जरूर ऑनलाइन आवेदन करना होगा। आवेदनों की जाँच और मंजूरी संबंधित डीटीसीपी जिला कार्यालयों द्वारा की जाएगी।

दिल्ली से सिर्फ इतने रुपये में घूम आएंगे पचमढ़ी! 3 दिन की ट्रिप का पूरा खर्च जानकर हो जाएंगे खुश

दिल्ली की गर्मी और भागदौड़ से ब्रेक लेना चाहते हैं तो पचमढ़ी एक खूबसूरत और बजट फ्रेंडली विकल्प हो सकता है. पहाड़, झरने और हरियाली से घिरा यह हिल स्टेशन 3 दिन की छोटी ट्रिप के लिए काफी अच्छा है. जानें दिल्ली से पचमढ़ी जाने, रहने, खाने और घूमने में कितना खर्च आएगा.

अगर आप दिल्ली की गर्मी, ट्रैफिक और रोजमर्रा की भागदौड़ से कुछ दिनों के लिए दूर जाना चाहते हैं, तो मध्य प्रदेश का पचमढ़ी आपके लिए एक शानदार विकल्प हो सकता है. सतपुड़ा की पहाड़ियों के बीच बसा यह खूबसूरत हिल स्टेशन अपनी हरियाली, झरनों, गुफाओं और शांत वातावरण के लिए जाना जाता है. इसी वजह से पचमढ़ी को 'सतपुड़ा की रानी' भी कहा जाता है. यहाँ आपको एक ही ट्रिप में पहाड़ों का खूबसूरत नजारा, जंगल, झरने और कई ऐतिहासिक व प्राकृतिक जगहें देखने को मिलती हैं.

दिल्ली से पचमढ़ी जाने के लिए ट्रेन को बजट विकल्प माना जा सकता है. आप पहले पिपरिया पहुंच सकते हैं और वहां से सड़क के रास्ते पचमढ़ी जा सकते हैं. खास बात यह है कि अगर आप पहले से ट्रेन और होटल की बुकिंग कर लें और बजट होटल व स्थानीय परिवहन का इस्तेमाल करें, तो 3 दिन की यह ट्रिप बहुत ज्यादा महंगी नहीं पड़ेगी. आइए जानते हैं कि दिल्ली से पचमढ़ी घूमने में आने-जाने, रहने, खाने और स्थानीय जगहों पर घूमने का लगभग कितना खर्च आ सकता है.

दिल्ली से पचमढ़ी कैसे पहुंचें ?
पचमढ़ी जाने के लिए ट्रेन एक किफायती



विकल्प है. पचमढ़ी का सबसे नजदीकी रेलवे स्टेशन पिपरिया है, जो करीब 50 किलोमीटर दूर है. दिल्ली से पिपरिया के लिए ट्रेन से यात्रा की जा सकती है. इसके बाद पिपरिया से बस, टैक्सी या साइका वाहन लेकर पचमढ़ी पहुंच सकते हैं. अगर आप ट्रेन का स्लीपर या सामान्य श्रेणी का टिकट लेते हैं, तो आने-जाने का खर्च लगभग 1,000 से 2,500 रुपये के आसपास हो सकता है. हालांकि किराया ट्रेन और यात्रा की तारीख के हिसाब से बदल सकता है.

पचमढ़ी में बजट से लेकर अच्छे होटल तक कई विकल्प मिल जाते हैं. अगर आप बहुत महंगा होटल लेने के बजाय सामान्य कमरा चुनते हैं, तो करीब 1,000 से 2,000 रुपये में एक रात का कमरा मिल सकता है. दो रातों के लिए लगभग 2,000 से 4,000 रुपये का बजट रख सकते हैं. अगर आप दो लोग हैं और कमरे का खर्च साझा करते हैं, तो आप यात्रा की तारीख के हिसाब से बदल सकता है.

रेस्तरेंट में खाना खाकर बजट को नियंत्रित किया जा सकता है. नाश्ता, दोपहर और रात के खाने के लिए करीब 400 से 700 रुपये प्रतिदिन का बजट रखा जा सकता है. तीन दिनों के लिए लगभग 1,200 से 2,000 रुपये पर्याप्त हो सकते हैं.

घूमने में कितना खर्च आएगा ?
पचमढ़ी में घूमने के लिए धूपगढ़, बी फॉल, जटाशंकर, हँडी खोह, पांडव गुफाएं और रजत प्रपात जैसी जगहें देखी जा सकती हैं।

सिद्ध, धुस्का, चिलड़ा... भारत के वो पारंपरिक नाश्ते जिनका नाम शायद ही आप जानते हों, जानें रेसिपी



भारत के हर राज्य का अपना खास स्वाद और पारंपरिक खान-पान है. पोहा, परांठे और इडली के अलावा देश के अलग-अलग हिस्सों में कई ऐसे नाश्ते भी बनाए जाते हैं, जिनके बारे में शायद ही आपने सुना हो. सिद्ध, धुस्का और चिलड़ा ऐसे ही पारंपरिक नाश्ते हैं, जिन्हें घर पर भी आसानी से बनाया जा सकता है.

भारत में नाश्ता सिर्फ पेट भरने का जरिया नहीं है, बल्कि यह अलग-अलग राज्यों की संस्कृति और खान-पान की पहचान भी है. किसी जगह सुबह पोहा खाया जाता है तो कहीं परांठा, इडली या ढोकला पसंद किया जाता है. लेकिन देश के कई हिस्सों में ऐसे पारंपरिक नाश्ते भी बनाए जाते हैं, जो अपने स्वाद और बनाने के तरीके की वजह से खास हैं, लेकिन उनके बारे में बहुत कम लोग जानते हैं. सिद्ध, धुस्का और चिलड़ा भी ऐसे ही देसी नाश्ते हैं.

हिमाचल का सिद्ध
सिद्ध हिमाचल प्रदेश के पारंपरिक व्यंजनों में शामिल है. इसे खासतौर पर ठंड के मौसम में पसंद किया जाता है. यह देखने में गोल और रोटी जैसा लगता है, लेकिन इसके अंदर स्वादिष्ट भावन होती है और इसे तेल में तलने के बजाय भाप में पकाया जाता है. सिद्ध बनाने के लिए गेहूं के आटे में नींबू, नमक और गुनगुना पानी डालकर नरम आटा गूंथा जाता है. आटे को कुछ समय ढककर रखा जाता है ताकि वह अच्छी तरह फूल जाए. इसकी भावन के लिए अखरोट, मूंगफली या दाल का इस्तेमाल किया जा सकता है. इसमें हरी मिर्च, धनिया और दूसरे मसाले मिलाकर मिश्रण तैयार किया जाता है।

घर में बेटी है तो पैरेंट्स को नहीं बोलनी चाहिए ये 5 बातें, दिमागी विकास पर पड़ता है बुरा असर

बच्चों की परवरिश में माता-पिता की कही हर बात मायने रखती है. खासकर बेटियां छोटी उम्र में घर के माहौल और बड़ों के व्यवहार से बहुत कुछ सीखती हैं. कई बार गुस्से या चिंता में कही गई कुछ बातें उनके आत्मविश्वास और खुद को देखने के नजरिए पर असर डाल सकती हैं. इसलिए बेटी से बात करते समय इन बातों से बचना बेहतर है.

बच्चों के विकास में घर का माहौल और माता-पिता का व्यवहार अहम भूमिका निभाता है. छोटी उम्र में बच्चे अपने माता-पिता की बातों को बहुत गंभीरता से लेते हैं. इसलिए डांटने या समझाने के दौरान इस्तेमाल किए गए शब्दों पर ध्यान देना जरूरी है. खासकर बेटियों से बार-बार कही गई कुछ बातें उनके आत्मविश्वास और खुद को देखने के नजरिए को प्रभावित कर सकती हैं.

‘तुम लड़की हो, तुम्हें ये सब नहीं करना चाहिए’

बेटी को सिर्फ लड़की होने की वजह से किसी काम, खेल या करियर से रोकना उसकी सोच को सीमित कर सकता है. अगर बच्ची को बार-बार बताया जाए कि कुछ काम लड़कियों के लिए नहीं हैं, तो वह आगे चलकर अपनी पसंद और क्षमता पर भी सवाल उठा सकती है. बच्चों को काम को जेंडर से जोड़ने के बजाय उनकी रुचि और क्षमता के आधार पर प्रोत्साहित करना बेहतर है.



‘लड़कियों को इतना गुस्सा नहीं करना चाहिए’

हर बच्चे की तरह बेटियों को भी गुस्सा, दुख, डर और निराशा जैसी भावनाएं होती हैं. उन्हें हमेशा शांत रहने के लिए कहना उनकी भावनाओं को दबाने की आदत डाल सकता है. इसके बजाय उन्हें यह समझाना चाहिए कि गुस्सा आना गलत नहीं है, लेकिन उसे सही तरीके से व्यक्त करना जरूरी है.

बच्चों की तुलना अक्सर उनके आत्मविश्वास को चोट पहुंचा सकती है. पढ़ाई, दिखने, कपड़ों या व्यवहार को लेकर बेटी की तुलना किसी दूसरे बच्चे से करने के बजाय उसकी अपनी मेहनत और सुधार पर ध्यान

देना बेहतर है. इससे बच्ची को यह महसूस होता है कि उसे किसी और जैसा बनने की जरूरत नहीं है.

समाज की चिंता बच्चों को समझाना जरूरी हो सकता है, लेकिन हर फैसले में 'लोग क्या कहेंगे' का डर पैदा करना सही नहीं है. अगर बेटी लगातार दूसरों की राय को अपने फैसलों से ऊपर रखने लगे, तो उसके समझना मुश्किल हो सकता है. उसे सही-गलत समझने और सोच-समझकर निर्णय लेने की क्षमता विकसित करने दें.

‘तुमसे तो कुछ नहीं हो पाएगा’

गुस्से में कही गई यह बात भी बच्चे के मन पर गहरा असर डाल


बाड़मेर में गणपति बप्पा को लगा 12 स्वादों का भोग, मोदकों की रंगीन थाली बनी आकर्षण

बाड़मेर में गणेश चतुर्थी का उत्साह चरम पर है। इस बार गणपति बप्पा के भोग में 12 अलग-अलग स्वाद और रंगों के मोदक खास आकर्षण बने हुए हैं. केसर, पिस्ता, गुलकंद, चॉकलेट, स्ट्रॉबेरी, ब्लूबेरी और ड्राई फ्रूट से लेकर तिरंगे मोदक तक की खास वैरायटी तैयार की गई है. वहीं 56 भोग की 'बाहुबली थाली' भी श्रद्धालुओं का ध्यान खींच रही है.

गणेश चतुर्थी के पावन पर्व को लेकर बाड़मेर शहर में श्रद्धा और उत्साह का माहौल है. इस बार गणेश भक्तों के लिए एक विशेष आयोजन आकर्षण का केंद्र बना हुआ है, जहां भगवान गणेश को एक-दो नहीं बल्कि 12 अलग-अलग प्रकार के मोदकों का भोग लगाया गया है. जगह-जगह गणेश प्रतिमाओं की स्थापना की गई है और श्रद्धालु बप्पा के स्वागत को लेकर उत्साहित हैं. गणेश चतुर्थी को लेकर बाड़मेर में इस बार गणपति बप्पा के भोग की खास तैयारी की गई है.

भगवान गणेश के प्रिय मोदक अब सिर्फ एक स्वाद में नहीं बल्कि 12 अलग-अलग स्वाद, रंग और आकर्षक अंदाज में तैयार किए गए हैं. इतना ही नहीं इस बार 56 भोग की बाहुबली थाली भी खूब पसंद आ रही है. पारंपरिक मोदक से लेकर पिस्ता, गुलकंद, चॉकलेट और ड्राई फ्रूट जैसे फ्लेवर तक की मिठास से सजी भोग की थाली गणेश चतुर्थी के आयोजन का विशेष आकर्षण बनी हुई है.

स्वाद और रंग के अनुरूप ले रहे



मोदक

मिठाई व्यवसायी कमल सिंघल के मुताबिक इस बार गणेश चतुर्थी को खास बनाने के लिए अलग-अलग स्वाद और रंगों के मोदक तैयार किए गए हैं. पारंपरिक मोदक के साथ केसर, पिस्ता, गुलकंद, चॉकलेट, ड्राई फ्रूट और फलों के फ्लेवर वाले मोदक लोगों को पसंद आ रहे हैं. मोदकों को आकर्षक रंग और डिजाइन देकर तैयार किया गया है ताकि भगवान गणेश को भोग लगाने के साथ-साथ श्रद्धालुओं के लिए भी यह विशेष आकर्षण बना हुआ है. उन्होंने कहा कि गणेश चतुर्थी के दौरान मोदकों की मांग हर साल बढ़ती है और इस बार नए स्वाद वाले मोदकों को लेकर खासा उत्साह देखने को मिल रहा है.

पारंपरिक स्वाद के साथ नया अंदाज

गणेश चतुर्थी पर आमतौर पर भगवान गणेश को चावल के आटे, गुड़ और नारियल से बने पारंपरिक मोदक का भोग लगाया जाता है लेकिन बाड़मेर में पारंपरिक मोदक के साथ नए स्वादों को भी शामिल किया गया है. मोदकों को अलग-अलग रंग, आकार और सजावट के साथ तैयार किया गया है. भोग के समय इन्हें विशेष रूप से सजाई गई थाली में रखकर गणपति बप्पा को अर्पित किया गया है.

भगवान श्रीगणेश के लिए ऐसे तैयार किए गए हैं मोदक

भोग के लिए तैयार किए जाने मोदकों में पारंपरिक सफेद मोदक के साथ अलग-अलग स्वाद और रंगों के मोदक शामिल किए गए हैं. इनमें केसरिया मोदक, गुलाबी गुलकंद मोदक, हरे पिस्ता मोदक, पीले आम मोदक, भूरे चॉकलेट मोदक, नारियल वाले सफेद मोदक, हरे मावा-पिस्ता मोदक, लाल स्ट्रॉबेरी मोदक, बैंगनी ब्लूबेरी मोदक, काजू मोदक, ड्राई फ्रूट मोदक और तिरंगे रंग का विशेष गुड़ और नारियल से बने पारंपरिक मोदक आकर्षण का केंद्र बने हुए हैं।

हर रात सोते समय लार टपकती है? खर्राटों से लेकर स्लीप एपनिया तक ये 5 संकेत दिखें तो तुरंत डॉक्टर को दिखाएं



सोते समय कभी-कभार लार निकलना सामान्य हो सकता है. मुंह खुला रखकर सोना, नाक बंद होना और करवट लेकर सोना इसकी आम वजहों में शामिल हैं, लेकिन समस्या लगातार हो या खर्राटे, सांस रुकना, निगलने में परेशानी और कमजोरी जैसे लक्षण हों, तो डॉक्टर से जांच करवानी चाहिए.

सुबह उठते ही तकिए पर लार के निशान देखकर कई लोगों के मन में सवाल आता है कि आखिर सोते समय मुंह से लार क्यों निकलती है. कभी-कभार ऐसा होना आम बात हो सकती है, खासकर जब नींद में मुंह खुला रह जाए या आप करवट लेकर सो रहे हों, लेकिन अगर यह समस्या लगभग हर रात हो रही है और लार काफी मात्रा में निकलती है, तो इसे नजरअंदाज नहीं करना चाहिए.

इसकी वजह सिर्फ सोने का तरीका नहीं, बल्कि नाक बंद रहना, मुंह से सांस लेना या कुछ दूसरी स्वास्थ्य समस्याएं भी हो सकती हैं. ऐसे में घबराने के बजाय कारण समझना और जरूरत पड़ने पर डॉक्टर से सलाह लेना ज्यादा सही तरीका है.

सोते समय मुंह से लार क्यों निकलती है ?
नींद के दौरान हमारी निगलने की प्रक्रिया जागते समय की तुलना में धीमी हो जाती है. ऐसे में मुंह में बनने वाली लार हमेशा तुरंत निगली नहीं जाती, अगर इस दौरान मुंह खुला हुआ है, तो लार बाहर भी आ सकती है. सोने की पोजिशन भी इसमें भूमिका निभा सकती है. करवट लेकर सोने पर मुंह के किनारे से लार तकिए पर गिर सकती है. कुछ लोगों में मुंह में लार ज्यादा बनने या चेहरे की मांसपेशियों पर नियंत्रण कम होने की वजह से भी यह समस्या दिखाई दे सकती है।

ऑफिस जाते वक्त अचानक बारिश ने घेरा तो नहीं होगी परेशानी, बैग में हमेशा रखें ये 10 चीजें

बारिश के दिनों में ऑफिस जाना अपने आप में किसी छोटे मिशन से कम नहीं लगता. घर से निकलते समय मौसम साफ होता है और रास्ते में अचानक तेज बारिश शुरू हो जाती है. कभी कपड़े भीग जाते हैं तो कभी मोबाइल और जरूरी कागजों की चिंता सताने लगती है. ऐसे में ऑफिस बैग में कुछ चीजें पहले से रखी हों तो परेशानी काफी कम हो सकती है. खासकर रोज बस, ऑटो, बाइक या पैदल ऑफिस जाने वालों के लिए बारिश में थोड़ी तैयारी बहुत काम आती है.

बैग में जरूर रखें ये चीजें 1. छोटा फोल्डिंग छाता बारिश में सबसे काम की चीज छाता है. बड़ा छाता बैग में रखना मुश्किल हो सकता है. इसलिए छोटा फोल्डिंग छाता बेहतर विकल्प रहता है. इसे बैग के ऐसे हिस्से में रखें जहां जरूरत पड़ने पर आसानी से निकाला जा सके वाटरप्रूफ पाउच मोबाइल, ईयरफोन, चार्जर या दूसरी छोटी इलेक्ट्रॉनिक चीजों को सुरक्षित रखने के लिए वाटरप्रूफ पाउच उपयोगी है, अगर आपके पास ऐसा पाउच नहीं है तो अच्छी तरह बंद होने वाला जिप लॉक बैग भी काम आ सकता है. जरूरी कागजों के लिए फोल्डर बारिश



में ऑफिस की फाइल, डॉक्यूमेंट या नोटबुक भीगना परेशानी बढ़ा सकता है. इसलिए जरूरी कागजों को वाटरप्रूफ फोल्डर या प्लास्टिक कवर में रखना बेहतर है. खासकर अगर किसी मीटिंग में जरूरी दस्तावेज लेकर जाना हो तो इसे नजरअंदाज न करें. छोटा तौलिया या रुमाल बारिश में

बाल, चेहरा या हाथ गीले हो जाएं तो छोटा तौलिया काफी काम आता है. इसे बैग में रखने के लिए ज्यादा जगह भी नहीं चाहिए. कपड़े से ज्यादा पानी सोखने वाला छोटा माइक्रोफाइबर टॉवल भी रखा जा सकता है. एक्स्ट्रा कपड़े अगर आपका सफर लंबा है या आपको बाइक से ऑफिस जाना पड़ता है तो बैग में हल्का अतिरिक्त कपड़ा

रखना उपयोगी हो सकता है. पूरी ड्रेस रखना संभव न हो तो कम से कम एक अतिरिक्त टॉप, शर्ट या टुपड़ा रखा जा सकता है. भीगने की स्थिति में यह पूरे दिन को आरामदायक बना सकता है. प्लास्टिक या री-यूजेबल बैग गीली चीजों को सूखे सामान से अलग रखने के लिए एक अतिरिक्त बैग जरूर रखें. भीगा

रेनकोट, छाता या कपड़ा सीधे ऑफिस की बेंच और ईयरफोन को भी अलग पाउच में रखें. इससे बैग के अंदर सामान व्यवस्थित रहेगा और नमी से बचाने में मदद मिलेगी. मोबाइल बारिश में सबसे ज्यादा चिंता वाली चीजों में से एक है. फोन के लिए वाटरप्रूफ

कवर रखना अच्छा विकल्प है. चार्जर, पावर बैंक और ईयरफोन को भी अलग पाउच में रखें. इससे बैग के अंदर सामान व्यवस्थित रहेगा और नमी से बचाने में मदद मिलेगी. मोबाइल बारिश में सबसे ज्यादा चिंता वाली चीजों में से एक है. फोन के लिए वाटरप्रूफ

पर सामान संभालते हुए हाथ गंदे हो सकते हैं. ऐसे में सैनिटाइजर और टिश्यू बैग में रखना सुविधाजनक रहता है. ऑफिस पहुंचने के बाद हाथ साफ करने या छोटे-मोटे सफाई के काम में इनकी जरूरत पड़ सकती है।





ऑकलैंड में न्यूजीलैंड नेवल बेस पर इंडियन नेवी चीफ का भव्य स्वागत

विश्व केसरी ■ **ऑकलैंड।** भारतीय नौसेना प्रमुख एडमिरल कृष्णा स्वामीनाथन का सोमवार को न्यूजीलैंड के ऑकलैंड स्थित एचएमएनजेडएस फिलोमेल नौसैनिक अड्डे पर पारंपरिक माओरी पोहोरी समारोह के साथ स्वागत किया गया। यह स्थान रॉयल न्यूजीलैंड नेवी के कर्मियों का आध्यात्मिक और सांस्कृतिक केंद्र माना जाता है।

यह गर्मजोशी भरा स्वागत भारत और न्यूजीलैंड के बीच आपसी सम्मान, दोस्ती और मजबूत समुद्री संबंधों को दर्शाता है।

भारतीय नौसेना ने सोशल मीडिया 'प्लेटफॉर्म 'एक्स' पर लिखा, 'परंपरा ने शब्दों से पहले अपनी बात कही। नौसेना प्रमुख एडमिरल कृष्णा स्वामीनाथन का ऑकलैंड के डेवनपोर्ट नौसैनिक अड्डे पर पारंपरिक माओरी पोहोरी के साथ स्वागत किया गया। यह न्यूजीलैंड नौसेना की पहचान में गहराई से जुड़े सम्मान, आतिथ्य और



स्वागत की भावना का एक शक्तिशाली प्रतीक है। यह न्यूजीलैंड की विशिष्ट परंपराओं के साथ शुरू हुई ऐसी यात्रा है, जो लंबे समय से चले आ रहे रिश्तों, आपसी सम्मान और साझा समुद्री परंपराओं पर आधारित है।' अपनी आधिकारिक यात्रा के

यात्रा ऐसे समय में हो रही है जब भारत और न्यूजीलैंड के द्विपक्षीय संबंध और समुद्री सहयोग लगातार मजबूत हो रहे हैं।' एडमिरल स्वामीनाथन ऑस्ट्रेलिया में सफल बैठकों और कार्यक्रमों के बाद ऑकलैंड पहुंचे। उनकी इस यात्रा का मुख्य उद्देश्य भारत और न्यूजीलैंड के बीच नौसैनिक संबंधों को और मजबूत बनाना है। यह यात्रा जुलाई में प्रधानमंत्री नरेंद्र मोदी की न्यूजीलैंड यात्रा के बाद दोनों देशों के रिश्तों में आए नए उसाह को आगे बढ़ाने वाली मानी जा रही है। रक्षा मंत्रालय के अनुसार, प्रधानमंत्री मोदी की यात्रा के दौरान भारत और न्यूजीलैंड ने अपने संबंधों को स्ट्रेटेंजिक पार्टनरशिप का दर्जा दिया था। साथ ही रक्षा, समुद्री सुरक्षा और कई अन्य क्षेत्रों में सहयोग बढ़ाने पर सहमति बनी थी। इस दौरे के दौरान एडमिरल स्वामीनाथन रॉयल न्यूजीलैंड नेवी और न्यूजीलैंड रक्षा नेतृत्व के वरिष्ठ अधिकारियों से बातचीत करेंगे।

ट्रंप के बयान पर ब्रिटेन में विरोध

विश्व केसरी ■ **लंदन।** अमेरिकी राष्ट्रपति डोनाल्ड ट्रंप के आयरलैंड और ब्रिटेन के नॉर्डन आयरलैंड के एक हो जाने संबंधी बयान पर ब्रिटेन में काफी विरोध देखने को मिला है।

आयरलैंड की दो दिवसीय यात्रा के दौरान ट्रंप ने शनिवार को कहा कि वह आयरलैंड और नॉर्डन आयरलैंड को एक होते देखना पसंद करेंगे। ब्रिटेन की कंजर्वेटिव पार्टी की नेता केमि बेंडेनोच ने शनिवार को सोशल मीडिया प्लेटफॉर्म 'एक्स' पर प्रतिक्रिया देते हुए कहा, 'राष्ट्रपति ट्रंप हमेशा की तरह बिना ज्यादा सोचे-समझे बयान दे रहे हैं, जैसा उन्होंने पहले ग्रीनलैंड और कनाडा को अमेरिका का 51वां राज्य बनाने की बात कहकर किया था। 'उन्होंने कहा, 'नॉर्डन आयरलैंड यूनाइटेड किंगडम (ब्रिटेन) का हिस्सा है।' उसी दिन रिफॉर्म यूके पार्टी के नेता निगेल फराज ने भी 'एक्स' पर लिखा, 'मैं राष्ट्रपति ट्रंप की बात से सहमत नहीं हूँ। उत्तरी आयरलैंड यूनाइटेड किंगडम का एक गवित



और अभिन्न हिस्सा है। अमेरिकी रिपब्लिकन पार्टी के पूर्व सांसद मिक मुलवेनी, जो ट्रंप के पहले कार्यकाल में नॉर्डन आयरलैंड के लिए उनके विशेष दूत रहे थे, उन्होंने लोगों को ट्रंप की टिप्पणी का ज्यादा अर्थ निकालने से बचने की सलाह दी। उन्होंने कहा, 'यह अमेरिकी विदेश नीति में किसी बदलाव का संकेत नहीं है।' ब्रिटेन की कम्प्यूनिटीज सेक्रेटरी एंजेला रेनर ने भी ट्रंप की टिप्पणी को ज्यादा महत्व नहीं दिया। उन्होंने स्काई न्यूज से कहा, 'डोनाल्ड ट्रंप, शुकल हटा देंगे।

संक्षिप्त खबर

पाकिस्तान में कोयला खदान में गैस विस्फोट में चार की मौत, पांच घायल

विश्व केसरी ■ **इस्लामाबाद।** पाकिस्तान के दक्षिण-पश्चिमी प्रांत बलूचिस्तान में एक कोयला खदान में गैस विस्फोट होने से चार श्रमिकों की मौत हो गई, जबकि पांच अन्य घायल हो गए। सूत्रों के अनुसार, यह हादसा रविवार को हरनाई जिले की एक कोयला खदान के अंदर गैस जमा होने के कारण हुआ। विस्फोट की सूचना मिलते ही पाकिस्तान सेना की बचाव टीम मौके पर पहुंची। टीम ने चार श्रमिकों के शव बाहर निकाले और पांच घायल खनिकों को सुरक्षित बचाया। घायल श्रमिकों को इलाज के लिए प्रांतीय राजधानी क्वेटा भेजा गया। इससे पहले अगस्त में भी बलूचिस्तान के डुकी जिले की एक कोयला खदान में जहरीली मीथेन गैस सांस के जरिए शरीर में जाने से तीन श्रमिकों की मौत हो गई थी। इनमें दो अफगान नागरिक और एक पाकिस्तानी नागरिक शामिल थे। अधिकारियों और स्थानीय मीडिया रिपोर्टों के अनुसार, यह हादसा तब हुआ जब खदान के अंदर काम के दौरान मीथेन गैस इकठ्ठा हो गई। जहरीली गैस सांस में जाने के बाद खनिक बेहोश हो गए। वहां मौजूद अन्य मजदूरों ने तुरंत अधिकारियों और स्थानीय श्रमिकों को सूचना दी, जिसके बाद माईस एंड मिनरल्स विभाग ने बचाव अभियान शुरू किया।



फिलीपींस में संसदीय चुनाव से पहले गोलीबारी; तीन की मौत, 15 घायल

विश्व केसरी ■ **मनीला।** दक्षिणी फिलीपींस के कोटाबाटो सिटी में रविवार रात करीब आधी रात से पहले एक मतदान केंद्र के बाहर हुई गोलीबारी में तीन लोगों की मौत हो गई और 15 अन्य घायल हो गए। समाचार एजेंसी सिन्हुआ के अनुसार, यह घटना बागसमोरो ऑटोनॉमस रीजन इन मुस्लिम मिंडानाओ (बीएआरएमएफ) में होने वाले संसदीय चुनाव से ठीक पहले हुई। सोमवार को इस क्षेत्र में पहली बार चुनी हुई संसद के लिए मतदान शुरू हुआ। स्थानीय पुलिस के मुताबिक, मतदान के लिए लगी कतार में अपनी जगह को लेकर प्रतिद्वंद्वी राजनीतिक गुटों के बीच विवाद हो गया। पहले धक्का-मुक्की हुई, फिर मारपीट शुरू हो गई और आखिरकार भीड़भाड़ वाले इलाके में गोलियां चलने लगीं। स्थानीय मीडिया रिपोर्टों के अनुसार, 13 राजनीतिक दलों के उम्मीदवार 80 संसदीय सीटों के लिए चुनाव लड़ रहे हैं। इन चुनावों में 20 लाख से अधिक मतदाता वोट देने के पात्र हैं। किसी भी संभावित हिंसा से निपटने के लिए पिछले कुछ दिनों में पूरे बीएआरएमएफ क्षेत्र में सुरक्षा कड़ी कर दी गई है। मतदान केंद्रों पर 20,000 से ज्यादा सुरक्षा कर्मियों को तैनात किया गया है और त्वरित प्रतिक्रिया दल भी तैयार रखे गए हैं। सोमवार को होने वाला यह ऐतिहासिक मतदान मुस्लिम बहुल इस क्षेत्र में दशकों से चले आ रहे विद्रोह और हिंसा के बाद स्वशासन की दिशा में एक महत्वपूर्ण कदम माना जा रहा है। इस चुनाव में लगभग 24 लाख पंजीकृत मतदाता मतदान करने वाले हैं।



‘ब्रिक्स साझा मुद्रा’ बनी तो चीन का होगा दबदबा : केपी फैबियन

विश्व केसरी ■ **नई दिल्ली।** पूर्व राजनयिक और रणनीतिक मामलों के विशेषज्ञ केपी फैबियन ने ब्रिक्स शिखर सम्मेलन में हुई चर्चाओं को लेकर अपनी राय रखते हुए कहा कि ब्रिक्स देशों के बीच 'साझा मुद्रा' पर विचार सही नहीं है और भारत को इसका समर्थन नहीं करना चाहिए।

मीडिया से बात करते हुए केपी फैबियन ने कहा कि भारत और रूस के बीच 95 प्रतिशत व्यापार पहले से ही राष्ट्रीय मुद्राओं में हो रहा है। ऐसे में 'साझा मुद्रा' की जरूरत नहीं है। फैबियन के मुताबिक 'साझा मुद्रा' बनने से देशों की वित्तीय संप्रभुता खतम होगी और उस पर चीन का दबदबा तय है। फैबियन ने कहा कि भारतीय मीडिया में



अक्सर 'डी-डॉलरइजेशन' यानी अमेरिकी डॉलर पर निर्भरता कम करने की बात होती है। उनके अनुसार, इस विषय को इस तरह पेश करना जरूरी नहीं है और यह कूटनीतिक रूप से भी समझदारी नहीं है। उन्होंने कहा कि डी-डॉलरइजेशन की बजाय 'राष्ट्रीय मुद्राओं' के अधिक उपयोग की बात करना ज्यादा समझदारी होगी। उन्होंने कहा कि कुछ मीडिया

संस्थान अभी भी 'लोकल करेंसी' जैसी भाषा इस्तेमाल करते हैं जबकि सही शब्द 'राष्ट्रीय मुद्रा' होना चाहिए। फैबियन के अनुसार, चीन और रूस पहले से ही अपने व्यापार का निपटारा अपनी-अपनी मुद्राओं में कर रहे हैं। वहीं भारत और रूस के बीच भी लगभग 95 प्रतिशत व्यापार राष्ट्रीय मुद्राओं में निपटया जा रहा है। उन्होंने कहा कि ब्रिक्स देशों को एक 'साझा मुद्रा' बनाने की दिशा में नहीं बढ़ना चाहिए। उनके अनुसार, चीन को छोड़कर शायद ही कोई देश ऐसी व्यवस्था चाहता हो। उन्होंने समझाया कि अगर एक 'साझा मुद्रा' बनती है, तो देशों की अपनी आर्थिक और वित्तीय नीतियों पर नियंत्रण कम हो जाएगा।

केरल में मलेशियाई पीएम अनवर इब्राहिम का सम्मान

विश्व केसरी ■ **नई दिल्ली।** 18वें ब्रिक्स शिखर सम्मेलन के दौरान भारत पहुंचे मलेशिया के प्रधानमंत्री अनवर इब्राहिम ने शिखर सम्मेलन से इतर केरल का दौरा किया। यहां उन्होंने सुन्नी कल्चरल सेंटर में आयोजित स्मरण और प्रार्थना सभा में हिस्सा लिया। इस दौरान भारत के ग्रैंड मुफ्ती शेख अब्दुल अहमद की मौजूदगी में उन्हें शेख अब्दुल फाउंडेशन एक्सीलेंस अवॉर्ड से सम्मानित किया गया।

मलेशियाई के प्रधानमंत्री अनवर इब्राहिम ने सोशल मीडिया प्लेटफॉर्म 'एक्स' पोस्ट पर लिखा, 'सुन्नी कल्चरल सेंटर में मुझे मलेशियाई प्रतिनिधिमंडल के साथ स्मरण और प्रार्थना सभा में शामिल होने का सम्मान मिला। इस कार्यक्रम में केरल के सम्मानित विद्वान और लगभग दो हजार छात्र शामिल हुए। इस सभा का नेतृत्व भारत के ग्रैंड मुफ्ती शेख अब्दुल अहमद ने किया।'

पीएम इब्राहिम ने कहा, मुझे शेख अब्दुल फाउंडेशन एक्सीलेंस अवॉर्ड से सम्मानित किया गया है। मैं इस सम्मान को बहुत विनम्रता के साथ स्वीकार करता हूँ



और इसे उन सभी विद्वानों, धर्म प्रचारकों, वैज्ञानिकों और ज्ञान प्रेमियों को समर्पित करता हूँ, जिन्होंने लोगों तक ईमान और आस्था का संदेश पहुंचाने तथा उम्मत की गरिमा बढ़ाने के लिए अपना समय, मन और जीवन समर्पित किया है।

उन्होंने कहा, मलेशिया आगे भी उलेमा (धार्मिक विद्वानों) के साथ मिलकर शैक्षिक और धार्मिक प्रयासों का समर्थन करता रहेगा। इसमें उनकी को पुस्तकों के अध्ययन और उनके समापन समारोह जैसे कार्यक्रम भी शामिल हैं। हम दुआ करते हैं कि ये प्रयास मलेशिया और केरल के बीच संबंधों को और मजबूत करें, ज्ञान की परंपरा को समृद्ध बनाएं और ऐसी पीढ़ी तैयार करें जो अपने ईमान में मजबूत, ज्ञान में समृद्ध और चरित्र में उत्कृष्ट हो।

अनवर इब्राहिम ने बताया कि करंथूर स्थित मरकजु सकाफती सुनिया में आयोजित जियाराह महब्बाह कार्यक्रम ग्रैंड मुफ्ती शेख अब्दुल अहमद से मुलाकात का अवसर मिला। इस दौरान हमें कृत्रिम बुद्धिमत्ता (एआई) से जुड़ी चुनौतियों और अवसरों पर विचारों का आदान-प्रदान करने का मौका मिला। एआई ज्ञान, शोध और प्रगति के नए रास्ते खोल रहा है, लेकिन इसके साथ-साथ यह आस्था, विश्वास, नैतिक मूल्यों और ईसान की चुनौतियां भी लेकर आ रहा है।

ओमान में ईरान और खाड़ी देशों के बीच होने वाली बैठक टली

विश्व केसरी ■ **मस्कट/तेहरान।** ओमान के विदेश मंत्री सैय्यद बद्र बिन हमद अल बुसैदी ने रविवार को बताया कि ओमान के शहर सलालाह में सोमवार को होने वाली ईरान और खाड़ी देशों की बैठक को फिलहाल टाल दिया गया है।

अल बुसैदी ने सोशल मीडिया प्लेटफॉर्म 'एक्स' पर लिखा, 'सभी पक्षों के बीच सहमति बनाए रखने के हित में कल सलालाह में होने वाली क्षेत्रीय बैठक को स्थगित कर दिया गया है। उन्होंने कहा कि हम अपने क्षेत्र में स्थिरता और लंबे समय तक सहयोग को बढ़ावा देने वाले संवाद के लिए प्रतिबद्ध हैं।

ईरान की सरकारी समाचार एजेंसी आईआरएनए को दिए एक इंटरव्यू में ईरान के विदेश मंत्रालय में फारस की खाड़ी मामलों के महानिदेशक मोहम्मद अली बाक ने भी बैठक टलने की पुष्टि की।




उन्होंने बताया कि कुछ क्षेत्रीय देशों के अनुरोध पर और ईरान तथा ओमान के संयुक्त फैसले के आधार पर इस बैठक को किसी दूसरी तारीख के लिए स्थगित किया गया है। अधिकारी ने कहा कि बैठक के लिए सही समय तय करने और जरूरी तैयारियां तथा समन्वय को सुनिश्चित करने के लिए ईरान लगातार ओमान के साथ बातचीत कर रहा है। ईरान के विदेश मंत्रालय के प्रवक्ता इस्माइल बाघेई ने शुक्रवार को बताया था कि खाड़ी तटवर्ती देशों के विदेश मंत्रियों की बैठक सोमवार को ओमान में होने वाली थी। इस बैठक में क्षेत्रीय मुद्दों पर चर्चा की जानी थी, जिनमें होर्मुज स्ट्रेट में सुरक्षित समुद्री मार्ग तय करने को लेकर ईरान और ओमान के बीच चल रही बातचीत भी शामिल थी।

शनिवार को मीडिया से बात करते हुए बाघेई ने कहा था कि उम्मीद है इस बैठक में खाड़ी देशों के विदेश मंत्रियों के अलावा ईरान और इराक के विदेश मंत्री भी शामिल होंगे।

ब्रिटिश राजनयिक एंड्रयू फ्लेमिंग ने की गुवाहाटी एयरपोर्ट की तारीफ, बोले-सिंगापुर जैसा हो रहा एहसास

विश्व केसरी ■ **गुवाहाटी।** असम के मुख्यमंत्री हिमंत बिस्वा सरमा ने सोमवार को ब्रिटिश राजनयिक डॉ. एंड्रयू फ्लेमिंग का राज्य में स्वागत किया और कहा कि उनकी यह यात्रा असम और ब्रिटेन के रिश्तों में एक नया अध्याय शुरू कर सकती है। पूर्वोत्तर और पूर्वी भारत में ब्रिटेन के उप उच्चायुक्त के रूप में कार्यरत फ्लेमिंग ने सोशल मीडिया पर एक पोस्ट में कहा कि असम की उनकी यह 10वीं यात्रा थी और यह राज्य के साथ उनके जुड़ाव की वर्षगांठ का भी प्रतीक है। उन्होंने हाल ही में उद्घाटन किए गए गुवाहाटी के लोकप्रिय गोपीनाथ बोरदोलोई अंतरराष्ट्रीय हवाई अड्डे के नए टर्मिनल की भी सराहना की और कहा कि दौरे पर आई ब्रिटिश इंफ्रास्ट्रक्चर कंपनियां इस सुविधा से प्रभावित होंगी। मेरी तरह वे भी निश्चित रूप से गुवाहाटी एयरपोर्ट



के नए टर्मिनल की सराहना करेंगी। वाह, इसमें अरमिया पहचान के साथ सिंगापुर जैसी झलक दिखाई देती है।' राजनयिक की इस टिप्पणी पर प्रतिक्रिया देते हुए असम के मुख्यमंत्री हिमंत बिस्वा सरमा ने उनका स्वागत किया और विश्वास जताया कि यह यात्रा असम और यूनाइटेड किंगडम के बीच संबंधों को और मजबूत करेगी। मुख्यमंत्री ने कहा, 'असम में आपका स्वागत है, महामहिम फ्लेमिंग। मुझे विश्वास है कि यह वर्षगांठ यात्रा भारत और यूनाइटेड किंगडम के बीच प्रधानमंत्री नरेंद्र मोदी के नेतृत्व में मजबूत हो रही साझेदारी के आधार पर असम और ब्रिटेन के संबंधों के एक नए अध्याय की शुरुआत करेगी।' मुख्यमंत्री ने हवाई अड्डे के टर्मिनल को लेकर फ्लेमिंग की टिप्पणी पर हल्के-फुल्के अंदाज में जवाब देते हुए कहा, 'एयरपोर्ट पर लगे ये सभी पौधे प्राकृतिक हैं, जो टर्मिनल के डिजाइन में इस्तेमाल किए गए बांस के साथ खूबसूरती से मेल खाते हैं।' यह संवाद ऐसे समय में हुआ है जब असम अंतरराष्ट्रीय निवेशकों और इंफ्रास्ट्रक्चर कंपनियों के साथ अपने संबंधों को मजबूत करने का प्रयास कर रहा है, खासकर पूर्वी क्षेत्र की बढ़ती कनेक्टिविटी और आर्थिक संभावनाओं से जुड़े क्षेत्रों में फ्लेमिंग की यह यात्रा इसलिए भी महत्वपूर्ण मानी जा रही है।

ईरान की चेतावनी के बाद भी होर्मुज में तैनाती पर विचार कर रहा दक्षिण कोरिया

विश्व केसरी ■ **सोल।** दक्षिण कोरिया और अमेरिका इस सप्ताह अपने वरिष्ठ अधिकारियों के बीच नियमित रक्षा वार्ता करने जा रहे हैं। दक्षिण कोरिया के रक्षा मंत्रालय ने सोमवार को यह जानकारी दी। यह बैठक ऐसे समय हो रही है जब सोल, होर्मुज स्ट्रेट में सैन्य तैनाती के विकल्प पर विचार कर रहा है।

रक्षा मंत्रालय के अनुसार, इंटोग्रेटेड डिफेंस डायलॉग (केआईडीडी) मंत्री (नीति) किम होंग-चोल की द्विवार्षिक बैठक बुधवार और अमेरिका के पूर्वी एशिया मामलों के उप सहायक रक्षा सचिव जॉर्ज लेमूर करेंगे। इनके साथ रक्षा और विदेश मामलों के अन्य वरिष्ठ अधिकारी भी बैठक में शामिल होंगे। मंत्रालय ने कहा कि बैठक में कई महत्वपूर्ण सुरक्षा मुद्दों पर चर्चा होने की उम्मीद है।

इन्हें युद्धकालीन सैन्य संचालन दक्षिण कोरिया ने होर्मुज स्ट्रेट के हासिल करना, दोनों देशों की संयुक्त रक्षा व्यवस्था और जहाज निर्माण क्षेत्र में सहयोग जैसे विषय शामिल हैं।

हालांकि दोनों देशों ने आधिकारिक तौर पर इसकी पुष्टि नहीं की है, लेकिन माना जा रहा है कि बैठक में होर्मुज स्ट्रेट में दक्षिण कोरियाई सेना की संभावित तैनाती पर भी चर्चा हो सकती है। अमेरिका काफी समय से दक्षिण कोरिया पर इस महत्वपूर्ण समुद्री मार्ग की सुरक्षा के प्रयासों में शामिल होने का

दबाव बना रहा है। पिछले सप्ताह दक्षिण कोरिया ने होर्मुज स्ट्रेट के आसपास की सुरक्षा स्थिति का आकलन करने के लिए एक टीम संयुक्त अरब अमीरात (यूएई) भेजी थी।

इस कदम के बाद अटकलें लगने लगीं कि दक्षिण कोरिया वास्तव में वहां सैन्य बल भेजने पर गंभीरता से विचार कर रहा है। हालांकि सरकार ने साफ किया है कि इस मामले में अभी कोई अंतिम फैसला नहीं लिया गया है। दूसरी ओर, ईरान पहले ही सार्वजनिक रूप से चेतावनी दे चुका है।

बस्तर में शराब की कीमत से 20 प्रतिशत अधिक दर बिक्री

सरकार को बदनामकर रहा है आबकारी विभाग, बस्तर में चल रहा है आबकारी घोटाला

विश्व केसरी ■

जगदलपुर (अर्जुन कुमार झा)। कांग्रेस सरकार के दौरान आबकारी घोटाले की गुंज अभी थमी भी नहीं है कि मौजूदा भाजपा सरकार के दौरान भी बस्तर में नया आबकारी घोटाला सामने आ गया है। खास बात यह कि कांग्रेस सरकार के आबकारी घोटाले के तार इसी बस्तर से जुड़े थे। अब यहां आबकारी विभाग की सी सी करगुजारियां कर रहा है कि साथ सरकार के सुशासन और साख को जमकर बढ़ा लग रहा है। यहां की शराब दुकानों में प्रीमियम शराब 20 प्रतिशत ज्यादा कीमत पर बेची जा रही है। शॉर्टेज का हवाला देकर ग्राहकों को लुटा जा रहा है। आरोप है कि ग्राहकों से वसूली जा रही 20 प्रतिशत अधिक कीमत की राशि विभाग के अधिकारियों की जेबों में जा रही है।

उल्लेखनीय है कि भूपेश बघेल सरकार के कार्यकाल में हुए कथित शराब घोटाले ने पूरे छत्तीसगढ़ में कांग्रेस की जड़ें हिला डालीं। बस्तर संभाग के सुकमा जिले की कोंटा सीट से विधायक चुनकर भूपेश सरकार में आबकारी मंत्री रहे

कवासी लखमा smet कई अधिकारी और नेता इस मामले में आरोपी नामजद हैं। हालांकि इसकी सच्चाई कोर्ट के फैसले के बाद ही सामने आएगी, मगर बस्तर में पदस्थ आबकारी विभाग के अधिकारी इस बड़ी कार्रवाई के बाद भी घोटाला करने से बाज नहीं आ रहे हैं। वे अपने निजी स्वार्थ और धन लिप्सा में इस कदर अंधे हो चले हैं कि साथ के सुशासन को दागदार बनाने से भी नहीं चूक रहे हैं। पूर्व की सरकार में मंत्री का नाम

लेकर ज्यादा राशि ली जाती है थी और उसे मंत्री के नाम का टैक्स कहा जाता था। अब हर ब्रांड की प्रीमियम शराब की कीमत 20 प्रतिशत ज्यादा ली जा रही है। यदि किसी शराब की बोतल की कीमत 1200 रुपए है, तो 20 प्रतिशत अतिरिक्त राशि जोड़कर कुल 1440 रुपए वसूले जाते हैं। इस तरह यहां ग्राहकों से खुलेआम लूट की जा रही है। यहां आबकारी अधिकारियों ने सरकार पर इतना तो रहम किया है कि इस बेजा उगाही

को किसी मंत्री के नाम वाला टैक्स करार नहीं दिया है।

शहर के मदिरा प्रेमियों को अवैध कमाई, शॉर्टेज का बहाना – अब अपने मनपसंद ब्रांड की शराब लेने के लिए मूल्य से ज्यादा रुपए देने होंगे, ऐसा खुलकर कहते हैं जगदलपुर शहर में अंग्रेजी शराब दुकानों के सेल्समैन का। पिछले कुछ दिनों से उम्दा ब्रांड की शराब की ज्यादा कीमत वसूलने का दौर यहां चल रहा है। ग्राहक जब शराब दुकानों में किसी भी अच्छी

ब्रांड की शराब मांगते हैं, तब पहले तो शराब दुकान के सेल्समैन साफ कह देते हैं कि इस श्रेणी की कोई भी शराब दुकान में उपलब्ध नहीं है। ग्राहक जब मिननतें करने लगता है तब सेल्समैन 20 से 25 प्रतिशत तक ज्यादा कीमत मांग कर अपने गुप्त ठिकाने से लाकर मनचाहे ब्रांड की शराब की बोतल ग्राहक के हाथों में थमा देता है।

हर श्रेणी की शराब हो कैशलेस साथ सरकार ने शराब दुकानों में चल रहे भ्रष्टाचार पर नकेल कसने के लिए हाल ही में दुकानों में कैशलेस सिस्टम लागू की घोषणा की है। यह सिस्टम सिर्फ प्रीमियम शराब दुकानों में लागू होगा। इससे मनमानी पर अंकुश तो लगेगा, मगर पूरी तरह नहीं। मनमानी, भ्रष्टाचार और बेजा कीमत वसूली पर पूरी तरह से रोक लगाने के लिए सरकार को ?सी व्यवस्था हर श्रेणी की शराब दुकानों में लागू करनी होगी। देशी शराब दुकानों में भी यह व्यवस्था कारगर साबित होगी, क्योंकि आज हर हाथ में मोबाइल फोन है और अधिकांश लोग डिजिटल पेमेंट और लेनदेन करने लगे हैं।

कोरर में सूखा नशा के विरुद्ध बड़ी कार्यवाही

विश्व केसरी ■

कांकेर (सीताराम शर्मा)। जिला उत्तर बस्तर कांकेर के पुलिस अधीक्षक निखिल राखेचा (भा.पु.से.) के निर्देशन में नशे के विरुद्ध संचालित उजियारा अभियान के अंतर्गत, अतिरिक्त पुलिस अधीक्षक योगेश कुमार साहू एवं अनुविभागीय अधिकारी पुलिस हरीश पाटिल के मार्गदर्शन में कोरर पुलिस द्वारा दिनांक 13 सितंबर को किशनपुरी स्कूल के पास अवैध नशीली टैबलेट तस्करी एवं खरीदी बिक्री की सूचना मिलने पर कोरर पुलिस द्वारा खरीददार आरोपी शेख शादाब खान, हिमांशु साहू, वसीम खान एवं विक्रता शेख शादिक अनश के कब्जे से ALPRAZO-LAM टैबलेट ALZOMO 0.5 कुल 1410 नग वजन1 183 ग्राम लगभग कीमती करीबन 25500 रुपए एवं 02 नग मोबाइल कीमती

बीरगांव में 17 सितंबर को होगा विशाल किसान-मजदूर कार्यकर्ता सम्मेलन

मुख्यमंत्री विष्णुदेव साय होंगे मुख्य अतिथि

विश्व केसरी ■

रायपुर/बीरगांव (संवाददाता)। भारतीय जनता पार्टी किसान मोर्चा का बंजारा मंडल बीरगांव के तत्वावधान में आगामी 17 सितंबर को बुधवारी बाजार, बीरगांव के प्रांगण में भगवान विश्वकर्मा पूजा एवं विशाल किसान-मजदूर कार्यकर्ता सम्मेलन तथा सम्मान समारोह का भव्य आयोजन किया जा रहा है। औद्योगिक बाहुल्य क्षेत्र बीरगांव में होने वाले इस ऐतिहासिक कार्यक्रम में हजारों की संख्या में किसानों, मजदूरों और भाजपा कार्यकर्ताओं के जुटने की उम्मीद है। आयोजन के संदर्भ में विस्तृत जानकारी देते हुए भारतीय जनता पार्टी किसान मोर्चा के प्रदेश महामंत्री डॉ. ओमप्रकाश देवांगन एवं मंडल अध्यक्ष वेदराम साहू ने संयुक्त रूप से बताया कि इस विशाल सम्मेलन में प्रदेश के यशस्वी मुख्यमंत्री विष्णुदेव साय मुख्य अतिथि के रूप में शिरकत करेंगे। वहीं, विशिष्ट अतिथि के रूप में भारत सरकार के

केंद्रीय राज्यमंत्री तोखन साहू उपस्थित रहेंगे। इस गौरवमयी मंच को छत्तीसगढ़ शासन के उद्योग मंत्री लखन देवांगन, कैबिनेट मंत्री गुरु खुशवंत साहेब, रायपुर के लोकप्रिय सांसद बृजमोहन अप्रवाल तथा किसान मोर्चा के प्रदेश अध्यक्ष आलोक ठाकुर , क्षेत्रीय विधायक मोतीलाल साहू, धरसीला के विधायक अनुज शर्मा सहित प्रदेश के कई सम्मानीय मंत्रीगण एवं विधायकगण सुशोभित करेंगे। सुबह 11 बजे से आरू साहू, कविता वासनिक, चम्पा निषाद, डा

लीलाधर साहू, हिमानी वासनिक, सुनील सिहारे जैसे सुपर स्टार कलाकारों द्वारा सांस्कृतिक प्रस्तुतियों का कार्यक्रम शुरू होगा, डॉ. ओमप्रकाश देवांगन ने बताया कि भगवान विश्वकर्मा पूजा एवं किसान-मजदूर कार्यकर्ता सम्मेलन 17 सितंबर को सुबह 10:00 बजे से प्रारंभ होगा। मुख्य अतिथियों के आगमन से पूर्व छत्तीसगढ़ की माटी की खुशबू बिखरते हुए शानदार भव्य सांस्कृतिक कार्यक्रमों का आयोजन रखा गया है, जो दर्शकों और

कार्यकर्ताओं में नया जोश भरेंगे। इस आयोजन की सबसे प्रमुख कड़ी क्षेत्र के मेहनतकशों , अनदाताओं और श्रमिकों का सम्मान होगा। मुख्यमंत्री विष्णुदेव साय स्वयं अपने कर-कमलों से क्षेत्र के प्रगतिशील किसान भाइयों का जो आज भी बीरगांव उद्योग क्षेत्र में अपने कृषि कार्य को संजोए रखे हैं और जैविक खेती कर रहे हैं और दिन-रात कारखानों व निर्माण कार्यों में पसीना बहाने वाले मजदूर भाई-बहनों को उनके उत्कृष्ट योगदान के लिए मंच पर

सम्मानित करेंगे।

‘दाई ’ जो प्रसव (जचकी) के बाद जच्चा और नवजात बच्चे की सेवा-देखभाल करती है , क्षेत्र के प्रसिद्ध मुर्तिकार, मंडई मेला के आयोजकगण, कुम्हार जो आज भी नंदिया, बैला, जाला, पोरा, दिया , मटका बनाकर छत्तीसगढ़ के कल्चर को जिवित रखे हैं , क्रिकेट और कबड्डी जैसे खेल के माध्यम से जो युवाओं के प्रतिभा को अवसर प्रदान करने वाले आयोजनकर्ताओं का भी सम्मान मुख्यमंत्री करेंगे, साथ ही श्रृंगेश एवम् मां दूर्गा स्थापना समिती को भी सम्मानित किया जाएगा जिनके स्थल सजावट या झांकी छत्तीसगढ़ के संस्कृति का मान बढ़ाता हो, बीरगांव निगम क्षेत्र के डक्टर, नर्स , शिक्षक एवं शिक्षिकायें भी सम्मानित होंगे, गौ – सेवक, गाय चरवाहा, नाई जो सुख-दूख के संस्कार कार्य संपन्न कराते हैं, सफाई कर्मचारी , छेरेछेरा, मंडई समिती, खो खो, फूराड़ी, सुआ नाच टीम के बच्चों को उत्साहवर्धन करने मुख्यमंत्री विष्णुदेव साय अपने हाथों ‘सम्मान पत्र’ सौंपकर सम्मानित करेंगे।

भारत के विकास व जिम्मेदार नागरिक बनने का संकल्प

विश्व केसरी ■

कांकेर (सीताराम शर्मा)। माटवाड़ा लाल पटेलपारा प्राथमिक/माध्यमिक शाला माटवाड़ा लाल पटेलपारा में ‘सेवा संकल्प जागरूकता रैली’ का आयोजन उत्साह एवं उमंग के साथ किया गया। रैली के माध्यम से ग्रामीणों को शिक्षा, स्वच्छता, पर्यावरण संरक्षण, नशामुक्ति, बालिका शिक्षा एवं सामाजिक दायित्वों के प्रति जागरूक किया गया। विद्यालय के छात्र-छात्राओं ने हाथों में जागरूकता संदेश लिखे पूरे उत्साह के साथ रैली में सहभागिता की। रैली के माध्यम से यह संदेश दिया गया कि देश का विकास केवल सरकारी की जिम्मेदारी नहीं, बल्कि प्रत्येक नागरिक के कर्तव्य और

सहभागिता से ही संभव है। कार्यक्रम के दौरान उपस्थित सभी जनप्रतिनिधियों, शिक्षकों एवं विद्यार्थियों ने भारत के विकास, स्वच्छ एवं जागरूक समाज के

समाज को जागरूक करने का प्रण लिया गया।

जनप्रतिनिधियों एवं ग्रामीणों की रही सहभागिता

कार्यक्रम में ग्राम पंचायत के सरपंच भावेश कुमार गोटा, उपसरपंच रोशन साहू, पंचागण, समस्त शिक्षकगण एवं विद्यालय के छात्र-छात्राएं उपस्थित रहे। जनप्रतिनिधियों एवं समुदाय की सक्रिय सहभागिता से कार्यक्रम को नई ऊर्जा मिली। विद्यालय परिवार ने कहा कि सेवा का भाव ही समाज की सबसे बड़ी शक्ति है। जब प्रत्येक व्यक्ति अपने कर्तव्यों को ईमानदारी और निष्ठा से निभाएगा, तभी एक विकसित, स्वच्छ, शिक्षित और सशक्त भारत का निर्माण होगा।

‘कांग्रेस शासित राज्यों में भ्रष्टाचार का पैसा विदेशों में खपाया जा रहा’

विश्व केसरी ■

रायपुर (संवाददाता)। भारतीय जनता पार्टी के प्रदेश प्रवक्ता गौरीशंकर श्रीवास ने कांग्रेस और राहुल गांधी पर लीखा प्रहार करते हुए आरोप लगाया है कि एक तरफ राहुल गांधी देशभर में घूम-घूमकर ‘मोहब्बत की दुकान’, संविधान की दुहाई और छात्र हित की बात करते हैं, वहीं दूसरी तरफ उनकी ही पार्टी के नेता और मंत्री भर्ती माफिया बनकर छात्रों के भविष्य के साथ खिलवाड़ कर रहे हैं।

श्रीवास ने उत्तराखंड में वर्ष 2016 के दौरान कांग्रेस शासनकाल में हुए अधीनस्थ सेवा चयन आयोग (यूकेएसएसएससी) के ग्राम पंचायत विकास अधिकारी भर्ती घोटाले और जिक्र करते हुए कहा कि सुरक्षित

ओएसडी चंदन सिंह जीना के ठिकानों पर दबिश देकर उन्हें गिरफ्तार किया। छपेराओं के सपनों पर पानी फेरा गया। भाजपा प्रदेश प्रवक्ता श्रीवास ने ईडी की कार्रवाई और बरामदगी की चर्चा करते हुए बताया कि 10 सितंबर को प्रवर्तन निदेशालय ने उत्तराखंड के पूर्व मुख्यमंत्री हरीश रावत के तत्कालीन

ओएसडी चंदन सिंह जीना के ठिकानों पर दबिश देकर उन्हें गिरफ्तार किया। छपेराओं के सपनों पर पानी फेरा गया। भाजपा प्रदेश प्रवक्ता श्रीवास ने ईडी की कार्रवाई और बरामदगी की चर्चा करते हुए बताया कि 10 सितंबर को प्रवर्तन निदेशालय ने उत्तराखंड के पूर्व मुख्यमंत्री हरीश रावत के तत्कालीन

पैमाने पर कमिशनखोरी कर जुटाई गई है। गिरफ्तारी और बरामदगी के बाद अब यह दलील दी जा रही है कि जब रकम पार्टी का चंदा है।

श्रीवास ने जवाब एजेंसियों से मांग की कि जिस-जिस मद से यह कथित चंदा आया है, उन आधिकारिक बैंक खातों की गहन जाँच की जाए और दानदाताओं के नाम सार्वजनिक किए जाएँ। श्रीवास ने तंज कसते हुए पूछा कि क्या यह कांग्रेस का कोई खास ‘चंदा मॉडल’ है, जिससे गांधी परिवार के ऐशो-आराम की व्यवस्था की जा रही है? भाजपा प्रवक्ता ने दावा किया कि अपने तीन साल के कार्यकाल में पूर्व मुख्यमंत्री हरीश रावत के संरक्षण के बिना उनका ओएसडी इतने बड़े घपले को अंजाम नहीं दे सकता था।

अंबेडकर की मूर्ति की चमक धुंधली पड़ी, उठे सवाल

विश्व केसरी ■

अंतागढ़ (डम्पी खान)। नगर के दाऊ तालाब के समीप विगत वर्ष स्थापित भारत रत्न डॉ. भीमराव अंबेडकर की विशाल प्रतिमा और उसके पीछे बनाई गई संसद भवन की आकर्षक आकृति इन दिनों नगर पंचायत की उपेक्षा का शिकार हो रही है। दिन के समय यह स्थल अपनी भव्यता और आकर्षक स्वरूप से लोगों का ध्यान खींचता है, लेकिन रात होते ही पर्याप्त प्रकाश व्यवस्था के अभाव में पूरी प्रतिमा और संसद भवन की आकृति अंधेरे में गुम हो जाती है।

शासन और समाज के सहयोग व प्रयास से तैयार किए गए इस स्थल को नगर की सुंदरता और पहचान से जोड़कर देखा जा रहा था। नगर के मुख्य मार्ग पर स्थित होने के कारण यहां से प्रतिदिन बड़ी संख्या में लोगों का आवागमन होता है। बावजूद इसके, नगर पंचायत द्वारा प्रतिमा और परिसर को रोशन करने के लिए अब तक समुचित व्यवस्था नहीं की गई है।

स्थानीय नागरिकों का कहना है कि यदि यहां आकर्षक प्रकाश व्यवस्था की जाए तो रात के समय भी यह स्थल नगर का प्रमुख आकर्षण

बन सकता है। वर्तमान में अंधेरे के कारण प्रतिमा और संसद भवन की सुंदर आकृति लोगों की नजरों से ओझल हो जाती है।

समाज ने कई बार कराया अवगत

अंबेडकर समाज और स्थानीय नागरिकों द्वारा प्रतिमा स्थल पर प्रकाश व्यवस्था की मांग कई बार नगर पंचायत और स्थानीय प्रशासन के समक्ष रखी जा चुकी है। लोगों का कहना है कि बार-बार अवगत कराने के बावजूद इस दिशा में अपेक्षित पहल नहीं की जा रही है, जिससे समाज में नाराजगी है।

लोगों का कहना है कि डॉ. अंबेडकर की प्रतिमा केवल एक स्मारक नहीं, बल्कि समाज के लिए सम्मान और प्रेरणा का प्रतीक

मेरी सुरक्षा, मेरा अधिकार’ को लेकर छात्राओं को किया जागरूक

विश्व केसरी ■

अंतागढ़ (डम्पी खान)। मेरी सुरक्षा मेरा अधिकार’ जागरूकता अभियान के तहत शहीद राजेश पवार शासकीय बालक उच्चतर माध्यमिक विद्यालय अंतागढ़ में जूनियर रेडक्रॉस सोसायटी द्वारा छात्राओं के लिए एक दिवसीय जागरूकता कार्यक्रम आयोजित किया गया। कार्यक्रम का उद्देश्य बालिकाओं को गुड टच-बैड टच, बालिकाओं से जुड़ी समस्याओं, आसपास के वातावरण में लुप्त, साइबर अपराध तथा ऑनलाइन जालसाजी से बचाव के प्रति जागरूक करना था। प्राचार्य चंदन सिंह ठाकुर के आदेश तथा जूनियर रेडक्रॉस प्रभारी रुद्रप्रताप सोनी के मार्गदर्शन में आयोजित कार्यक्रम में विद्यालय के व्याख्याता राजरत्ना मौर्य, हरदीप कौर, शिक्षिका गोदावरी गौर, करिमा ठाकुर, प्रियंका सहारे, इराना साहू, गीतिका सु, सुप्रिया उडके और सुनीता पवार ने छात्राओं को आवश्यक

जानकारी दी। वक्ताओं ने कहा कि हर व्यक्ति को अपने शरीर पर अधिकार है और उसकी अनुमति के बिना कोई भी ऐसा स्पर्श नहीं कर सकता, जिससे उसे डर, असहजता या बुरा महसूस हो। छात्राओं को गुड टच और बैड टच के बीच अंतर समझाते हुए बताया गया कि असहज या गलत स्पर्श की स्थिति में चुप रहने के बजाय तत्काल आवाज उठानी चाहिए। छात्राओं को ऐसी स्थिति में ‘नहीं’ कहने, वहां से दूर जाने और किसी भरोसेमंद बड़े व्यक्ति को इसकी जानकारी देने के लिए प्रेरित किया

गया। साथ ही साइबर अपराध और ऑनलाइन ठगी से बचाव के लिए सतर्क रहने तथा किसी भी संदिग्ध गतिविधि की जानकारी परिजनों या संबंधित जिम्मेदार व्यक्ति को देने की समझाइश दी गई। महिला पुलिस हेल्पलाइन नंबर की जानकारी भी छात्राओं को दी गई। कार्यक्रम के अंत में छात्राओं एवं शिक्षिकाओं ने गलत स्पर्श के खिलाफ आवाज उठाने, स्वयं जागरूक रहने तथा परिवार, आसपास के लोगों और समाज के अन्य महिलाओं एवं बच्चों को भी सुरक्षा के प्रति जागरूक करने का संकल्प लिया।

बांध, सिंचाई से लेकर डिजिटल इंडिया तक, जानिए इंजीनियर कैसे बना रहे हैं नए भारत की नींव



विश्व केसरी ■
नई दिल्ली। हर साल 15 सितंबर को नेशनल इंजीनियर्स डे मनाया जाता है। यह दिन भारत के महान इंजीनियर सर मोक्षगुंडम विश्वेश्वरैया की जयंती के मौके पर मनाया जाता है। इंजीनियरिंग की दुनिया में उनके योगदान को आज भी मिसाल के तौर पर देखा जाता है। उन्होंने सिर्फ बांध और सिंचाई व्यवस्था को बेहतर बनाने में

योगदान नहीं दिया, बल्कि उनकी सोच में देश के विकास को एक बड़ी तस्वीर दिखाई देती थी। इंजीनियरिंग सिर्फ मशीन, पुल या इमारत बनाने का काम नहीं है। सही मायने में इंजीनियर वह है, जो किसी समस्या को समझे और उसका ऐसा समाधान निकाले, जिसका फायदा लंबे समय तक लोगों को मिले। आज भारत जिस तेजी से तकनीक, बुनियादी ढांचे

और डिजिटल व्यवस्था में आगे बढ़ रहा है, उसमें इंजीनियरों की भूमिका लगातार बढ़ रही है। विश्वेश्वरैया ने बाढ़ नियंत्रण, जल प्रबंधन और सिंचाई के क्षेत्र में महत्वपूर्ण काम किया। 1908 में हैदराबाद में आई भीषण बाढ़ के बाद उन्होंने बाढ़ नियंत्रण से जुड़े समाधान तैयार करने में योगदान दिया। जल प्रबंधन के लिए जलाशयों और बांधों की योजना पर

जोर दिया गया। बाद में मैसूर के मुख्य अभियंता के रूप में उन्होंने कृष्ण राजा सागर यानी केआरएस बांध के निर्माण में महत्वपूर्ण भूमिका निभाई। इस परियोजना ने सिंचाई और कृषि के क्षेत्र में बड़ा बदलाव लाने में मदद की। उनकी सोच का असर सिर्फ इंजीनियरिंग तक सीमित नहीं रहा। उन्होंने औद्योगिकीकरण, शिक्षा और बेहतर प्रशासन को भी देश के विकास के लिए जरूरी माना। उनकी किताबों में भी भारत की आर्थिक और औद्योगिक प्रगति को लेकर उनकी सोच दिखाई देती है। 1955 में उन्हें देश के सर्वोच्च नागरिक सम्मानों में से एक भारत रत्न से सम्मानित किया गया। आज जब भारत तेजी से तकनीक की ओर बढ़ रहा है, इंजीनियरों की जिम्मेदारी भी पहले से कहीं ज्यादा बड़ी हो गई है। देश में हाईवे, एक्सप्रेसवे, मेट्रो, रेलवे, पुल, बंदरगाह और बिजली परियोजनाओं से लेकर स्मार्ट सिटी और डिजिटल इंफ्रास्ट्रक्चर तक कई बड़े प्रोजेक्ट चल रहे हैं। इन परियोजनाओं की योजना बनाने और उन्हें जमीन पर उतारने में इंजीनियरों की अहम भूमिका है। इंजीनियरिंग का दायरा अब सिर्फ ईट, सीमेंट और मशीनों तक सीमित नहीं है। आर्टिफिशियल इंटेलिजेंस, रोबोटिक्स, साइबर

सिक्योरिटी, सेमीकंडक्टर, ड्रोन और क्वांटम टेक्नोलॉजी जैसे क्षेत्रों में भी भारतीय इंजीनियर तेजी से काम कर रहे हैं। अंतरिक्ष और रक्षा जैसे रणनीतिक क्षेत्रों में भी इंजीनियर नई तकनीकों को विकसित करने में महत्वपूर्ण योगदान दे रहे हैं। डिजिटल इंडिया इसका एक बड़ा उदाहरण है। आज आधार, यूपीआई और डिजिटल लॉकर जैसी डिजिटल सेवाओं ने करोड़ों लोगों के रोजमर्रा के काम को आसान बनाया है। इनके पीछे सॉफ्टवेयर इंजीनियरिंग, डेटा, साइबर सुरक्षा और डिजिटल इंफ्रास्ट्रक्चर की बड़ी भूमिका है। भारत की डिजिटल व्यवस्था को दुनिया में मिली पहचान में इंजीनियरों की मेहनत को नजरअंदाज नहीं किया जा सकता। दूसरी तरफ देश तेजी से ग्रीन टेक्नोलॉजी की ओर भी बढ़ रहा है। सौर ऊर्जा, पवन ऊर्जा, ग्रीन हाइड्रोजन, ऊर्जा भंडारण और इलेक्ट्रिक वाहनों जैसे क्षेत्रों में इंजीनियर नई तकनीक और समाधान तैयार कर रहे हैं। पीएम सूर्य घर, पीएम-कुसुम और राष्ट्रीय हरित हाइड्रोजन मिशन जैसी पहलों में भी तकनीकी विशेषज्ञों की भूमिका बढ़ती है। आने वाले समय में स्वच्छ ऊर्जा और टिकाऊ विकास की जरूरत और बढ़ने वाली है।



विश्व केसरी ■
स्टैनलो (यूके)। एस्सार एनर्जी ट्रांजिशन पब्लिस (ईईटी पब्लिस) की रिटेल इकाई ईईटी रिटेल लिमिटेड (ईईटी रिटेल) ने ब्रिटेन के प्रमुख स्वतंत्र फ्यूल फोरकोर्ट ऑपरेटर एसजीएन रिटेल के 100 प्रतिशत अधिग्रहण के लिए एक समझौते की घोषणा की है। इस अधिग्रहण के साथ ईईटी रिटेल के नेटवर्क में 118 नए फ्यूल स्टेशन जुड़ जाएंगे। इस सौदे के बाद ईईटी रिटेल के मौजूदा 117 फोरकोर्ट स्थलों और एसजीएन रिटेल के 118 स्थलों को मिलाकर कुल 235 फ्यूल स्टेशन का देशव्यापी नेटवर्क बन जाएगा। संयुक्त नेटवर्क की वार्षिक ईंधन आपूर्ति क्षमता 65 करोड़ लीटर से अधिक होगी। इसके साथ ही कंपनी ब्रिटेन की दूसरी सबसे बड़ी बैकवर्ड-इंटिग्रेटेड

फोरकोर्ट ऑपरेटर बन जाएगी। ईईटी रिटेल और उसकी मूल कंपनी एस्सार एनर्जी ट्रांजिशन का लक्ष्य ब्रिटेन में एक ऐसा एकीकृत मॉडल विकसित करना है, जिसमें ईंधन उत्पादन से लेकर अंतिम उपभोक्ता तक आपूर्ति की पूरी शृंखला एक ही समूह के नियंत्रण में हो। कंपनी का कहना है कि पिछले दो दशकों में ब्रिटेन का ईंधन बाजार काफी बिखर गया है। कई बड़ी तेल कंपनियों ने घरेलू रिफाइनिंग में निवेश कम कर दिया, जिसके कारण आपूर्ति शृंखला अधिक जटिल और आयात पर निर्भर होती चली गई। ऐसे में एस्सार ग्रुप अब 'रिफाइनरी-टू-पंप' मॉडल विकसित कर इस व्यवस्था को सरल और अधिक विश्वसनीय बनाना चाहता है। कंपनी की स्टैनलो रिफाइनरी पहले से ही ब्रिटेन की कुल सड़क

परिवहन ईंधन आवश्यकता का लगभग 20 प्रतिशत उत्पादन करती है। अब इस रिफाइनरी में तैयार ईंधन सीधे ईईटी रिटेल के फोरकोर्ट नेटवर्क तक पहुंचाया जाएगा। 2031 तक 800 फोरकोर्ट का लक्ष्य एसजीएन रिटेल के अधिग्रहण से ईईटी रिटेल की दीर्घकालिक विस्तार रणनीति को बड़ी गति मिलेगी। कंपनी का लक्ष्य वर्ष 2031 तक 800 फोरकोर्ट का नेटवर्क विकसित करना है, जो ब्रिटेन के फोरकोर्ट बाजार में लगभग 9 प्रतिशत हिस्सेदारी के बराबर होगा। कंपनी का मानना है कि जनसंख्या वृद्धि, एक से अधिक वाहन रखने वाले परिवारों की बढ़ती संख्या और ब्रिटेन में फ्यूल स्टेशनों की घटती संख्या भविष्य में इस क्षेत्र को आकर्षक निवेश अवसर बनाती है। उपभोक्ताओं को फायदा और राष्ट्रीय ऊर्जा सुरक्षा ईईटी रिटेल के अनुसार, स्टैनलो में रिफाइन किए गए ईंधन को सीधे उसके पेट्रोल स्टेशनों तक पहुंचाने से आपूर्ति लागत कम होगी और वैश्विक आपूर्ति व्यवधानों के दौरान ब्रिटेन और खुदरा बिजली को एकीकृत करने से वितरण शृंखला की कई अतिरिक्त लागतें समाप्त होंगी, जिसका लाभ अंततः वाहन चालकों को प्रतिस्पर्धी कीमतों के रूप में मिल सकता है।

नाश्ते में करते हैं ये 4 गलतियां तो पूरे दिन रहेगी थकान, आज ही सुधारें आदत

विश्व केसरी ■
नई दिल्ली। दिन की शुरुआत हम जिस चीज से करते हैं, उसका असर पूरे दिन की ऊर्जा और काम करने की क्षमता पर पड़ता है। सुबह का नाश्ता शरीर के लिए दिन का पहला ईंधन माना जाता है। रातभर के लंबे अंतराल के बाद जब हम सुबह कुछ पौष्टिक खाते हैं, तो शरीर को काम करने के लिए ऊर्जा मिलती है। लेकिन कई बार जल्दबाजी, व्यस्त दिनचर्या या स्वाद के चक्कर में हम नाश्ते से जुड़ी कुछ ऐसी गलतियां कर देते हैं, जो सेहत पर उल्टा असर डाल सकती हैं। सुबह की सबसे आम गलती है नाश्ता न करना है। कई लोग वजन कम करने या समय की कमी के कारण नाश्ता नहीं करते और सीधे दोपहर का खाना खाते हैं। लंबे समय तक ऐसा करने से कुछ लोगों को सुबह कमजोरी, थकान या ध्यान लगाने में परेशानी महसूस हो सकती है। खासकर जिन लोगों का दिन शारीरिक या मानसिक मेहनत वाला होता है, उनके लिए सुबह संतुलित भोजन



लेना फायदेमंद हो सकता है। इसलिए कोशिश करें कि सुबह कुछ पौष्टिक जरूर खाएं। बहुत ज्यादा समय न हो तो फल, दही, अंडे, पोहा, उपमा या ओट्स जैसे आसान विकल्प लिए जा सकते हैं। सुबह के नाश्ते में मीठी चीजों का ज्यादा इस्तेमाल भी अच्छी आदत नहीं है। बाजार में मिलने

वाले कई बिस्किट, पेस्ट्री, डोनट या मीठे पेय पदार्थों में रिफाईंड शुगर की मात्रा ज्यादा हो सकती है। ऐसी चीजें खाने से तुरंत ऊर्जा महसूस हो सकती है, लेकिन यह हमेशा लंबे समय तक पेट भरा रखने का बेहतर तरीका नहीं है। नाश्ते में ज्यादा चीनी की जगह फल, साबुत अनाज और अन्य पौष्टिक चीजों को शामिल करना

बेहतर विकल्प हो सकता है। सिर्फ कार्बोहाइड्रेट वाला नाश्ता करने से जल्दी भूख लग सकती है। इसका एक कारण यह भी हो सकता है कि भोजन में पर्याप्त प्रोटीन नहीं है। प्रोटीन पेट को लंबे समय तक भरा हुआ महसूस कराने में मदद करता है और संतुलित डाइट का महत्वपूर्ण हिस्सा है। इसके बजाय नाश्ते में अंडा, दही, पनीर, दूध, दाल, चना, मूंग या अन्य प्रोटीन स्रोत शामिल किए जा सकते हैं। इससे नाश्ता ज्यादा संतुलित बन सकता है। भारत में बहुत से लोगों के दिन की शुरुआत चाय से होती है। कुछ लोग तो नाश्ता करने से पहले ही एक या दो कप चाय पी लेते हैं। लेकिन ऐसा करने से कुछ लोगों में एसिडिटी या पेट की परेशानी बढ़ सकती है। अगर आपको पहले से गैस या एसिडिटी की शिकायत रहती है, तो खाली पेट चाय पीने की आदत पर ध्यान देना चाहिए। बेहतर है कि सुबह चाय के साथ या उससे पहले कुछ हल्का खा लिया जाए।

कुलंजन: अदरक जैसा दिखने वाला ये पौधा, आयुर्वेद में क्यों माना जाता है खास?

विश्व केसरी ■
नई दिल्ली। आयुर्वेद में कई ऐसे औषधीय पौधे बताए गए हैं, जिनका इस्तेमाल सदियों से पारंपरिक चिकित्सा पद्धतियों में होता आया है। कुलंजन भी इन्हीं में से एक है। यह पौधा देखने में काफ़ी हद तक अदरक जैसा दिखाई देता है और इसकी तेज सुगंध तथा तीखा स्वाद इसे दूसरी जड़ी-बूटियों से अलग पहचान देते हैं। आयुर्वेद और पारंपरिक चिकित्सा में कुलंजन का इस्तेमाल कई तरह की सामान्य स्वास्थ्य समस्याओं में किया जाता रहा है। बिहार के पर्यावरण, वन और जलवायु परिवर्तन विभाग ने सोशल मीडिया प्लेटफॉर्म

एक्स पर पोस्ट कर बताया कि कुलंजन का वैज्ञानिक नाम अल्पिनिया कैल्केराटा है। यह मुख्य रूप से उष्ण और नम जलवायु में अच्छी तरह उगता है। इसके पौधे में लंबी, हरी पत्तियां होती हैं, जबकि जमीन के नीचे इसका सुगंधित तना विकसित होता है। इसमें छोटे और सफेद रंग के फूल भी दिखाई देते हैं। हालांकि पौधे का ऊपरी हिस्सा भी अपनी पहचान रखता है, लेकिन औषधीय उपयोग के लिए मुख्य रूप से इसकी जड़ और जमीन के अंदर मौजूद तने को महत्वपूर्ण माना जाता है। कुलंजन की सबसे खास बात इसकी गर्म तासीर और तीखी प्रकृति मानी जाती है।

पारंपरिक रूप से इसका इस्तेमाल सर्दी-जुकाम और श्वसन तंत्र से जुड़ी परेशानियों में किया जाता रहा है। इसकी सुगंधित प्रकृति के कारण इसे सांस से जुड़ी कुछ सामान्य समस्याओं में उपयोगी माना जाता है। काउंसिल ने कहा है कि इनमें से कई संस्थान ग्रेजुएट छात्रों को गैरकानूनी तरीके से रजिस्ट्रेशन नंबर भी जारी कर रहे हैं। काउंसिल ने कहा कि पास होने वाले छात्रों को रजिस्ट्रेशन नंबर देना पूरी तरह से गैरकानूनी है क्योंकि ऐसा करने के लिए सिर्फ काउंसिल ही अधिकृत संस्था है।

रोज करें चक्रासन का अभ्यास, जानें करने का सही तरीका और फायदे

विश्व केसरी ■
नई दिल्ली। योग भारतीय संस्कृति की प्राचीन धरोहर है, जो मन और आत्मा को संतुलित रखने का मार्ग दिखाता है। योग के अनेक आसनों में चक्रासन एक महत्वपूर्ण आसन है, जो न केवल शरीर को लचीला बनाता है बल्कि मानसिक स्वास्थ्य के लिए लाभकारी है। 'चक्र' का अर्थ है पहिया और 'आसन' का अर्थ है मुद्रा। इस आसन में शरीर को पीछे की ओर मोड़कर पहिए जैसा आकार दिया



जाता है। यह पीठ, हाथ, पैर और पेट की मांसपेशियों को मजबूत करता है, साथ ही शरीर की लचीलापन और मुद्रा में सुधार करता है। योग विशेषज्ञों का कहना है कि नियमित अभ्यास से यह आसन कई स्वास्थ्य लाभ प्रदान करता है। भारत सरकार के आयुष मंत्रालय के अनुसार, चक्रासन से कमर-रीढ़ की समस्याएं दूर होती हैं, आंखों की रोशनी बढ़ती है, कब्ज से राहत मिलती है, और तनाव-चिंता कम होती है। यह मानसिक

तनाव और चिंता को कम कर शांति देने में भी मददगार है। यह मांसपेशियों को मजबूत कर शरीर की सक्रियता बढ़ाता है। इसके अभ्यास के लिए सबसे पहले पीठ के बल जमीन पर लेट जाएं। अपने पैरों को घुटनों से मोड़ें और पैरों को कूल्हों के पास लाएं। दोनों हाथों को सिर के पास ले जाएं, हथेलियां जमीन पर और उंगलियां कंधों की ओर हों। इसके बाद सांस लेते हुए हथेलियों और पैरों पर जोर देकर शरीर को ऊपर उठाएं।

सिर को आराम से पीछे की ओर लटकाएं। 10 से 20 सेकंड तक इस मुद्रा में बने रहना चाहिए और सामान्य रूप से सांस भी लेते रहना चाहिए। इसके बाद धीरे-धीरे स्थिति में वापस आना चाहिए। नियमित चक्रासन से न केवल शारीरिक, बल्कि मानसिक स्वास्थ्य भी बेहतर होता है। चक्रासन न सिर्फ रीढ़ की मजबूती बढ़ाता है, बल्कि पूरे शरीर को ऊर्जावान बनाता है। रोजाना 5-10 मिनट का अभ्यास कमर दर्द को काफी हद तक नियंत्रित कर सकता है।

बांग्लादेश में डेंगू का प्रकोप और गंभीर, सिर्फ 13 दिनों में 52 लोगों की मौत

विश्व केसरी ■
ढाका। स्थानीय मीडिया की रिपोर्ट के अनुसार, बांग्लादेश में डेंगू का प्रकोप बेकाबू हो गया है। सितंबर के पहले 13 दिनों में ही संक्रमण से 52 लोगों की मौत हो चुकी है। यह इस साल अब तक एक महीने में हुई मौतों का सबसे बड़ा आंकड़ा है, जिससे बिगड़ते सार्वजनिक स्वास्थ्य संकट को लेकर गंभीर चिंताएं पैदा हो गई हैं। स्वास्थ्य सेवा महानिदेशालय (डीजीएचएस) के अनुसार, डेंगू से मरने वालों की कुल संख्या 149 हो गई है, जबकि रविवार तक 51,837 मरीजों को अस्पताल में भर्ती कराया गया था। बांग्लादेश के प्रमुख अखबार 'द डेली स्टार' की रिपोर्ट के मुताबिक, स्वास्थ्य विशेषज्ञों का कहना है कि

डेंगू से होने वाली मौतों में बढ़ोतरी की वजह देर से अस्पताल पहुंचना, गलत इलाज और ज्यादा जोखिम वाले समूहों का ज्यादा संवेदनशील होना है। कई मरीज अपनी हालत गंभीर होने के बाद ही जांच और इलाज के लिए आते हैं। ढाका के शहीद सुहरावर्दी मेडिकल कॉलेज अस्पताल में एसोसिएट प्रोफेसर एचएम नजमुल अहसान ने कहा कि डेंगू से होने वाली मौतों में हालिया बढ़ोतरी मुख्य रूप से देश भर में संक्रमण के तेजी से बढ़ने का नतीजा है। नजमुल के अनुसार, इन मौतों

के पीछे तीन तरह के कारक हैं: वायरल कारक, मरीज से जुड़ी संवेदनशीलता और इलाज से जुड़ी जटिलताएं। सार्वजनिक स्वास्थ्य विशेषज्ञ मुशुक्त हुसैन ने प. ी थ म क , तृ त ी य क , माध्यमिक और स्वास्थ्य सेवा के त्रि-स्तर ी य सिस्टम के जरिए डेंगू के इलाज को बेहतर बनाने की बात कही। रविवार को बांग्लादेश के मत्स्य और पशुधन राज्य मंत्री सुल्तान सलाउद्दीन टुकू ने चेतावनी दी कि आने वाले महीनों में ढाका और अन्य जिलों में डेंगू की स्थिति और खराब

हो सकती है और लोगों से सतर्क रहने का आग्रह किया। बांग्लादेशी मीडिया आउटलेट यूएनबी ने टुकू के हवाले से कहा, 'आने वाले महीनों में डेंगू का खतरा और बढ़ सकता है, इसलिए सभी को अभी से जागरूक होने की जरूरत है। बांग्लादेशी दैनिक 'प्रोथोम आलो' की एक रिपोर्ट के अनुसार, डेंगू देश के सभी 64 जिलों में फैल चुका है और मच्छर से होने वाली इस बीमारी की चपेट में आने के बाद हर दिन सितंबर के आखिर और अक्टूबर की शुरुआत में स्थिति और बिगड़ सकती है।

बंगाल में फर्जी होम्योपैथी कॉलेजों पर परिषद का अलर्ट, डुप्लीकेट रजिस्ट्रेशन नंबर जारी करने का आरोप

विश्व केसरी ■
कोलकाता। पश्चिम बंगाल की होम्योपैथिक चिकित्सा परिषद ने राज्य सरकार को राज्यभर में होम्योपैथी और बायोकेमिस्ट्री में कोर्स करने वाले कई बिना मान्यता वाले संस्थानों के लगातार चलने के बारे में चेतावनी दी है। काउंसिल ने कहा है कि इनमें से कई संस्थान ग्रेजुएट छात्रों को गैरकानूनी तरीके से रजिस्ट्रेशन नंबर भी जारी कर रहे हैं। काउंसिल ने कहा कि पास होने वाले छात्रों को रजिस्ट्रेशन नंबर देना पूरी तरह से गैरकानूनी है क्योंकि ऐसा करने के लिए सिर्फ काउंसिल ही अधिकृत संस्था है।



काउंसिल के मुताबिक, ऐसे कई संस्थान बिना जरूरी मान्यता के चल रहे हैं, जिनमें से ज्यादातर पिछली तुणमूल कांग्रेस सरकार के समय तेजी से खुले थे। इन्हें न तो

तुरंत कार्रवाई करने की अपील की है। काउंसिल ने मुख्य सचिव मनोज कुमार अग्रवाल को पत्र लिखकर दखल देने और प्रशासन से इन अनाधिकृत संस्थानों के खिलाफ सख्त कार्रवाई शुरू करने का अनुरोध किया है। काउंसिल के एक अंदरूनी सूत्र ने बताया कि हाल ही में उन्हें उत्तरी बंगाल के कुच बिहार जिले में बिना मंजूरी के चल रहे 'होम्योपैथी और बायोकेमिस्ट्री कॉलेजों की एक चेन' के बारे में पता चला है। जिन अन्य जिलों में ऐसे संस्थान तेजी से बढ़े हैं, उनमें नॉर्थ 24 परगना, साउथ 24 परगना और वेस्ट मिदनापुर शामिल हैं।

RAIPUR SMART BUSINESS

GST ITR

फाइल बनवाएं मात्र 500/- 25 वर्ष का अनुभव

•CMA Data •Balance Sheet •प्रोजेक्ट रिपोर्ट •फूड लाइसेंस •Income Tax Audit •TDS रिफंड

हमारे Tax Expert आपकी मदद हेतु तैयार हैं।

संपर्क: शेखर गुप्ता RIFCO Tax Consultants C-74, सेक्टर-1, जुबेस्ता हॉस्पिटल के पास, देवेन्द्र नगर, रायपुर

Whatsapp पर बनताएं 9300755544, 8878655544

जो हमारे देश के खिलाफ काम कर रहा है, उससे ट्रॉफी नहीं ले सकते : बीसीसीआई सचिव देवजीत सैकिया



विश्व केसरी ■

दुबई। भारतीय टीम ने बेहतरीन प्रदर्शन करते हुए महिला एशिया कप 2026 के खिताब को अपने नाम किया। फाइनल मुकाबले में हरमनप्रीत एंड कंपनी ने श्रीलंका को 72 रनों से रौंदा। हालांकि, एक बार फिर टीम इंडिया ने एशियन क्रिकेट काउंसिल (एसीसी) के अध्यक्ष मोहसिन नकवी के हाथों से ट्रॉफी लेने से साफतौर पर इनकार कर दिया।

भारतीय क्रिकेट कंट्रोल बोर्ड (बीसीसीआई) के सचिव देवजीत सैकिया ने 'आईएनएस' के साथ खास बातचीत में बताया कि पुरुष टीम की तरह ही महिला टीम ने भी मोहसिन से ट्रॉफी लेने से मना कर दिया।

उन्होंने कहा, 'एशिया कप में ट्रॉफी एक विवादित मुद्दा है। हमारी पुरुष टीम ने एशिया कप जीता था। हालांकि, अप्रैल 2025 की पहलगाम घटना के बाद हालात पूरी

तरह बदल गए। इसके बाद देश के नागरिकों का हम पर दबाव था कि हमें पड़ोसी देश के साथ कोई संबंध नहीं रखना चाहिए और न ही उनके साथ क्रिकेट खेलना चाहिए। मगर हमारी सरकार की नीति है कि मल्टीनेशनल टूर्नामेंट में हमें हर देश के खिलाफ खेलना ही होगा। इसी पॉलिसी को फॉलो करते हुए हम मल्टीनेशनल टूर्नामेंट में हर टीम के खिलाफ खेल रहे हैं।' उन्होंने आगे कहा, 'इसी को

ध्यान में रखते हुए बीसीसीआई हर मल्टीनेशनल टूर्नामेंट के लिए अपनी टीम भेज रही है। हालांकि, इसका मतलब यह नहीं है कि हम सारी कॉन्डिशन मान लेंगे। जिस देश के साथ हमारे रिश्ते पहले से खराब हैं और अप्रैल 2025 से और भी ज्यादा बिगड़ गए हैं, इसके साथ ही जिस देश के साथ अभी भी हमारा ऑपरेशन चालू है उस देश के मुख्य लीडर में से एक, जो हमारे देश के खिलाफ काम कर रहा है, उससे हम ट्रॉफी नहीं ले सकते हैं। डेढ़ साल पहले भारतीय पुरुष टीम ने एशिया कप का खिताब जीतने के बाद ट्रॉफी लेने से मना कर दिया था। इसी को जारी रखते हुए हमारी महिला टीम ने भी मोहसिन नकवी के हाथों से ट्रॉफी नहीं लेने का फैसला किया।

बीसीसीआई सचिव ने भारतीय महिला क्रिकेट टीम के प्रदर्शन की सराहना की। उन्होंने कहा कि टीम ने पूरे टूर्नामेंट में जबरदस्त खेल दिखाया और सभी मैच एकतरफा अंदाज में जीते। देवजीत सैकिया ने कहा कि उन्हें टीम के प्रदर्शन पर गर्व है और देश में महिला क्रिकेट काफी तेजी से उभर रहा है। फाइनल मुकाबले में पहले बल्लेबाजी करते हुए भारत ने 20 ओवर में 5 विकेट खोकर 183 रन स्कोरबोर्ड पर लगाए। इसके जवाब में श्रीलंका की पूरी टीम 111 रन बनाकर ऑलआउट हुई।

धीरज बोम्मादेवरा ने रचा इतिहास, तीरंदाजी विश्व कप फाइनल जीतने वाले बने पहले भारतीय पुरुष खिलाड़ी



तीरंदाजी
विश्व
कप
फाइनल

का खिताब जीतने वाले पहले भारतीय पुरुष तीरंदाज बन गए हैं। दुनिया के नंबर 10 तीरंदाज और सेना के 25 वर्षीय खिलाड़ी धीरज ने साल्टिलो में हुए रोमांचक फाइनल में जापान के नाकानिशो जुन्या को 6-5 से हराया। पांच सेट के बाद मुकाबला 5-5 से बराबरी पर था, जिसके बाद शूट-आफ में धीरज ने 10 का स्कोर किया, जबकि नाकानिशो ने 9 का स्कोर किया और धीरज ने गोल्ड मेडल अपने नाम करने में सफल रहे। यह सफलता धीरज के लिए और भी खास रही, क्योंकि पिछले दो तीरंदाजी विश्व कप फाइनल में वह पदक नहीं जीत

विश्व केसरी ■
साल्टिलो (मेक्सिको)। जयंत तालुकदार के विश्व कप फाइनल में पदक जीतने के 16 साल बाद भारत को पुरुष रिकर्व वर्ग में फिर से बड़ी सफलता मिली है। धीरज बोम्मादेवरा ने बेहद दबाव भरे शूट-आफ में शानदार संयम दिखाते हुए जीत हासिल की। इसके साथ ही वह

पाए थे। 2023 और 2024 में उन्हें खाली हाथ लौटना पड़ा था। हालांकि, इस बार उन्होंने नॉकआउट मुकाबलों में शानदार खेल दिखाया और फाइनल में दुनिया के 20वें नंबर के तीरंदाज नाकानिशो का सामना किया। फाइनल में कोई भी तीरंदाज हार मानने को तैयार नहीं था। पांच सेटों में स्कोर 28-28, 28-29, 29-28, 28-30 और 28-27 रहा, जिससे गोल्ड मेडल का फैसला बहुत कम अंतर से हुआ। धीरज की जीत ने इस प्रतिष्ठित सीजन-एंडिंग इवेंट में भारत का रिकॉर्ड भी बदल दिया। तालुकदार ने पहले 2010 में एडिनबर्ग में ब्रॉन्ज मेडल जीता था, लेकिन टूर्नामेंट की शुरुआत से अब तक कोई भी भारतीय पुरुष गोल्ड मेडल नहीं जीत पाया था।

भारत की एकमात्र अन्य व्यक्तिगत विश्व कप फाइनल चैंपियन डोला बनर्जी हैं, जिन्होंने 2007 में दुबई में महिलाओं का खिताब जीता था। इसलिए, धीरज की जीत बनर्जी की 19 साल पहले की सफलता के बाद भारत का पहला विश्व कप फाइनल गोल्ड मेडल है। यह उपलब्धि ऐसे टूर्नामेंट में मिली है जहां दीपिका कुमारी भारत की सबसे सफल तीरंदाज बनी हुई हैं। उन्होंने आठ बार हिस्सा लेते हुए छह विश्व कप फाइनल मेडल जीते हैं, जिसमें 5 सिल्वर और एक ब्रॉन्ज मेडल शामिल है। हालांकि, धीरज के लिए साल्टिलो का मतलब अपना खुद का रिकॉर्ड बनाना था। इससे पहले दो बार बिना मेडल के लौटने के बाद, आर्मी के इस तीरंदाज ने आखिरकार अपने तीसरे वर्ल्ड कप फाइनल में हिस्सा लेते हुए अपने करियर का सबसे बड़ा खिताब जीता।

अलेक्जेंडर ज्वेरेव ने जीता यूएस ओपन 2026 का खिताब, फाइनल में बेन शेल्टन को दी शिकस्त



विश्व केसरी ■

न्यूयॉर्क। अलेक्जेंडर ज्वेरेव ने यूएस ओपन 2026 के पुरुष सिंगल्स फाइनल में अमेरिकी बेन शेल्टन को 6-3, 7-6(2), 5-7, 6-2 से हराकर अपना दूसरा ग्रैंड स्लैम खिताब और साल का दूसरा मेजर खिताब जीता।

तीन घंटे 33 मिनट तक चले इस मुकाबले में जीत हासिल करने के बाद ज्वेरेव ने एटीपी लाइव रैस टू टयूरिन में अपनी बढ़त और मजबूत कर ली है। अब वह सिनर से 700 अंक आगे है। यह रैंकिंग बताती है

कि साल के अंत में एटीपी का नंबर एक खिलाड़ी कौन बनेगा। ज्वेरेव अपना छठा ग्रैंड स्लैम फाइनल और इस साल का तीसरा फाइनल खेल रहे थे, जबकि शेल्टन अपने करियर में पहले कभी इस स्टेज तक नहीं पहुंचे थे।

जर्मनी के स्टार खिलाड़ी ज्वेरेव इस साल शानदार फॉर्म में रहे हैं। मेजर टूर्नामेंट्स में उनका रिकॉर्ड 25 जीत और सिर्फ 2 हार का रहा है। उन्होंने इस साल केवल दो खिताब जीते हैं, लेकिन दोनों ग्रैंड स्लैम ट्रॉफियां हैं।

डब्ल्यूटीए रैंकिंग: विश्व की नंबर एक महिला टेनिस खिलाड़ी बर्नी रिबाकिना, खत्म की सबालेंका की बादशाहत

विश्व केसरी ■

नई दिल्ली। सोमवार को जारी साप्ताहिक डब्ल्यूटीए रैंकिंग में बेलारूस की एरीना सबालेंका से आगे निकलने के बाद एलेना रिबाकिना आधिकारिक तौर पर विश्व की नई नंबर एक महिला टेनिस खिलाड़ी बन गई हैं।

हाल ही में खत्म हुए यूएस ओपन क्वार्टर फाइनल में किनवेन जेंग को हराने के बाद ही रिबाकिना का टॉप स्पॉट पक्का हो गया था। कजाकिस्तान की स्टार खिलाड़ी ने फाइनल में सबालेंका को हराकर इस टूर्नामेंट का समापन किया। रिबाकिना सिंगल्स रैंकिंग में वर्ल्ड नंबर 1 बनने वाली कजाकिस्तान की पहली (पुरुष या महिला) खिलाड़ी बन गई हैं। पूरे सीजन में शानदार प्रदर्शन के कारण वह सबालेंका के काफी करीब बनी रहीं, जबकि बेलारूसी टेनिस स्टार का फॉर्म सीजन के बीच में थोड़ा गिर गया था।

जहां सीजन के बीच में सबालेंका की लय बिगड़ी, वहीं रिबाकिना पिछले साल के अखिर से ही टॉप पर पहुंचने की ओर बढ़ रही थीं। उन्होंने इस साल सीजन के



बीच में नॉर्थ अमेरिकन हार्ड-कोर्ट स्विंग पर शानदार प्रदर्शन किया और उसके बाद 'विंग एप्पल' (न्यूयॉर्क) में भी सफलता हासिल की। नंबर 1 पोजीशन पक्का होने पर रिबाकिना ने प्रतिक्रिया दी थी। डब्ल्यूटीए के अनुसार, रिबाकिना ने कहा, 'यह इतिहास है, और मुझे कजाकिस्तान का प्रतिनिधित्व करने पर बहुत गर्व है। मैंने कभी नहीं सोचा था कि मैं प्रोफेशनल बनूंगी या इतने बड़े मंचों पर इस तरह के टूर्नामेंट खेलूंगी।'

यूएस ओपन के फाइनल में की खिलाड़ी से हारने के बाद सबालेंका ने रिबाकिना के टॉप पर आने पर प्रतिक्रिया दी। जब उन्हें बताया गया

ने टूर्नामेंट से पहले सात दिनों तक अपने रैंकेट को हाथ भी नहीं लगाया था और बताया कि न्यूयॉर्क में उनकी तैयारी बिल्कुल भी अच्छी नहीं थी। उन्होंने कहा, 'किसी तरह, हम हर दिन कोई न कोई रास्ता खोजने की कोशिश कर रहे थे और उन चुनौतियों का सामना कर रहे थे जो हर सुबह मेरे सामने आती थीं। टूर्नामेंट से पहले सात दिनों तक मैंने अपने रैंकेट को छुआ तक नहीं था।

कई मुश्किलों और अनिश्चितताओं के बावजूद रिबाकिना ने शानदार वापसी करते हुए खिताब जीता।

रिबाकिना ने सबालेंका को 6-4, 5-7, 6-2 से हराकर अपना पहला यूएस ओपन खिताब जीता था। खिताब जीतने के बाद रिबाकिना ने कहा, 'यह सच में अविश्वसनीय है। मुझे अभी भी यकीन नहीं हो रहा है। मतलब, मेरे पास शब्द नहीं हैं।'

कजाकिस्तान की इस खिलाड़ी

सीनियर वर्ल्ड चैंपियनशिप के चयन ट्रायल्स में निशु का दमदार प्रदर्शन, काजल और नीलम भी जीतीं

विश्व केसरी ■

नई दिल्ली। पहलवान निशु ने राष्ट्रीय चयन ट्रायल्स में 53 किग्रा (डब्ल्यूएफआई) की चयन नीति वर्ग में जीत हासिल की। इसके साथ ही उन्होंने सीनियर विश्व कुश्ती चैंपियनशिप 2026 में जगह बनाने के लिए एशियन गेम्स के लिए चुनी गई अंतिम पंघाल के खिलाफ अंतिम ट्रायल मुकाबले का रास्ता तय कर लिया।

निशु ने इंदिरा गांधी स्टेडियम में 53 किग्रा कैटेगरी के कड़े फाइनल मुकाबले में थिरका को हराया। निशु और अंतिम के बीच होने वाला फाइनल ट्रायल यह तय करेगा कि कजाकिस्तान के अस्ताना में 24 अक्टूबर से 1 नवंबर तक होने वाली सीनियर वर्ल्ड चैंपियनशिप में इस कैटेगरी में

भारत का प्रतिनिधित्व कौन करेगा। भारतीय कुश्ती महासंघ (डब्ल्यूएफआई) की चयन नीति के तहत, सोमवार के ट्रायल के विजेताओं को सीनियर वर्ल्ड कुश्ती चैंपियनशिप 2026 में जगह पाने के लिए एशियन गेम्स में जाने वाले पहलवानों को फाइनल ट्रायल में चुनौती देने का अधिकार मिल गया है। फाइनल ट्रायल बाद में आयोजित किया जाएगा। चार नॉन-ओलंपिक वेट कैटेगरी के ट्रायल भी बाद में आयोजित किए जाएंगे।

दो बार की अंडर-20 वर्ल्ड चैंपियन काजल ने अपना शानदार प्रदर्शन जारी रखा और फाइनल में शिक्षा को हराकर 76 किग्रा कैटेगरी में टॉप पर रहीं।

रोमियो जेम्स: एशियन गेम्स में भारत को सिल्वर मेडल दिलाने में निभाई अहम भूमिका, ओलंपिक टीम का भी रहे हिस्सा

विश्व केसरी ■

नई दिल्ली। भारतीय हॉकी टीम के पूर्व गोलकीपर रोमियो जेम्स का करियर उपलब्धियों से भरा रहा। बतौर खिलाड़ी शानदार प्रदर्शन करने के बाद उन्होंने कोचिंग की दुनिया में भी खूब नाम कमाया। 1982 में हुए एशियन गेम्स में भारत को सिल्वर मेडल दिलाने में रोमियो ने अहम किरदार निभाया।

रोमियो जेम्स का जन्म 15 सितंबर, 1958 को हुआ। रोमियो को शुरुआत से ही हॉकी से खास लगाव था। वह बचपन में ही इस खेल की जमकर प्रैक्टिस किया करते थे और जल्द ही उन्होंने हॉकी में करियर बनाने की ठान ली। घरेलू टूर्नामेंट्स में रोमियो का प्रदर्शन लगातार शानदार रहा। उन्होंने 1982 से 1985 के बीच सर्विसेज की कप्तानी भी की और तीन बार नेशनल हॉकी चैंपियनशिप का



खिताब भी अपने नाम किया। घरेलू से लेकर इंटरनेशनल स्तर तक रोमियो का प्रदर्शन यादगार रहा और उन्होंने अपने प्रदर्शन से खूब वाहवाही बटोरी।

1982 में नई दिल्ली में हुए एशियन गेम्स में वह भारतीय टीम का हिस्सा रहे और उन्होंने टूर्नामेंट में बेहतरीन गोलकीपिंग करते हुए देश को सिल्वर मेडल दिलाने में अहम

भूमिका निभाई।

1984 में हुए लॉस एंजिल्स ग्रीष्मकालीन ओलंपिक में भी रोमियो ने अपनी शानदार गोलकीपिंग से छाप छोड़ी। भारत ने

इस टूर्नामेंट का अंत पांचवें स्थान पर रहते हुए किया।

खिलाड़ी के बाद रोमियो जेम्स का कोचिंग करियर भी शानदार रहा। वह 1994 में एशियन गेम्स में सिल्वर मेडल जीतने वाली भारतीय टीम के कोचिंग स्टाफ में शामिल रहे। इसके साथ ही विश्व कप 2010 में भी उन्होंने बतौर कोच अहम भूमिका निभाई। उन्होंने भारतीय हॉकी टीम को आकार देने में भी महत्वपूर्ण रोल अदा किया। उनकी देखरेख में कई युवा गोलकीपर उभरे, जिन्होंने विश्व स्तर पर देश का नाम रोशन किया। उन्होंने जमीनी स्तर पर उतरकर भारतीय हॉकी के लिए कई शानदार खिलाड़ी तैयार किए। साल 2015 में रोमियो को हॉकी के खेल में बतौर खिलाड़ी और कोच अहम योगदान के लिए 'ध्यानचंद पुरस्कार' से सम्मानित भी किया गया।

Rera No. PCGRERA210920001144
https://rera.cgstate.gov.in

4 BHK Duplex Bungalows

Get in touch +91 7725005500/7699969696

Site Address: Near Water Tank, Bhatagaon, Raipur

vgrrealestate@gmail.com www.vgrrealestate.com